

DAMAGE BOOK

نئی دنیا کو سلام

تصنیفات

(ڈرامہ)	یہ کس کا خون ہے؟
(کہانیاں)	منزل
(ڈرامہ)	پیکار
(حالات زندگی)	زویا
(نظمیں)	پرداز
(مثنوی)	جمہور
(تمثیلی نظم)	نئی دنیا کو سلام
	زیر طبع کتابیں
(نظمیں)	نوروز
(مضامین)	ادب اور تہذیب
(تنقید)	اقبال کی شاعری کا سماجی پس منظر
(رجنی پیام دت کی کتاب کا ترجمہ)	نیا ہندوستان

نئی دنیا کو سلام

۱۹۱

جمہور

سردار جعفری

کتب پبلشرز لمیٹید بمبئی

کتاب خانہ عابد روڈ جید آباد دکن

طبع اول

مئی ۱۹۳۶ء

فیروز مستی نے قادری پریس نورمنزل محمد علی روڈ سے
چھپوا کر کتب پبلسرز لمیٹڈ کے اگن بو اسٹریٹ بمبئی سے
سے شائع کیا

گر نیرواز صفتِ ما ہر کہ مردِ غوغا نیست

کے کہ کشتہ نہ شد از قبیلہٴ ما نیست

نظیری

۱

نئی دُنیا کو سلام

ایک تشبیلی نظم

پیش لفظ

”نئی دنیا کو سلام“ میری سب سے طویل نظم ہے۔ اردو زبان میں اس طرح کی کوئی چیز اب تک نہیں لکھی گئی ہے۔ اس لئے یہ نظم پیش کرتے ہوئے مجھے تھوڑی سی جھجک ہمدہی ہے۔ جھجک کی وجہ خود اعتمادی کی کمی نہیں بلکہ نظم کا نیا پن ہے۔ کیونکہ اس سماج میں ہر نئی چیز شک اور شبہ کی نظر سے دیکھی جاتی ہے۔ اس کا موضوع بھی نیا ہے اور کمینک بھی نئی۔ زندگی کے متعلق میرا زاویہ نگاہ بھی دوسرے شعراء سے مختلف ہے اس لئے میں نے اکثر اشاروں کی جگہ تفصیلات سے کام لیا ہے۔ اشاروں اور کنایوں کا وقت بھی کبھی آجائے گا۔

یہ منظوم تمثیل نہیں بلکہ تمثیلی نظم ہے۔ اس کے کردار کردار نہیں علامتیں ہیں۔ کہانی پلاٹ انہیں بلکہ صرف مبہم سا خاکہ ہے جس کو میں نے رنگ بھرنے کے لئے بنایا ہے۔ واقعات کے بجائے واقعات سے پیدا ہونے والے جذبات، تاثرات اور احساسات پیش کئے ہیں۔ جاوید اور قریم (میاں یحییٰ) جدید چمکدگی علامتیں اور فرنگی ظلم کی علامت ہے۔ نامبر بہار اور عیسیٰ کر دار ہے جس کے فرائض اس نظم میں بدلے ہوئے نظر آئیں گے۔ سب سے زیادہ اہم کردار وہ بچہ ہے جو ابھی پیدا نہیں

ہوا ہے۔ ابھی اس کے نقشِ دنگار بن رہے ہیں۔ وہ نئی دنیا کی علامت ہے۔ اس کی حسین اور معصوم روح پوری نظم پر حاوی ہے۔

میں انسان کے مستقبل سے مایوس نہیں ہوں۔ اسکا اٹنی بڑا شاندار ہے اور حال دلکش امکانات سے معمور ہے۔ حالانکہ آج ہندستان خانہ جنگی کے کرب میں مبتلا ہے اور ایسی ہیمانہ حرکتیں ہو رہی ہیں جن سے دورِ وحشت کی وزندگی بھی شرمناک لگے گی۔ لیکن یہ بلا بھی ہمیشے اور طاعون کی دباؤں کی طرح گزر جائے گی، کیونکہ اس کے خلاف بھی وہی قوتیں جدوجہد کر رہی ہیں جو میری نظم میں کار فرما ہیں۔

دنیا کی تاریخ میں کوئی دور ایسا نہیں آیا جس میں "انسان" کو شکست ہوئی ہو۔ افراد اور طبقتا کو شکست ہوتی رہی ہے اور ہوگی۔ لیکن "انسان" ناقابل شکست ہے کیونکہ اس کی محنت، عمل اور جدوجہد اس کے اپنے شعور ہی کی نہیں بلکہ بڑی حد تک اس کے ماحول کی بھی خالق ہے۔ اس لئے وہ ہمیشہ فتح مند اور کامیاب رہے گا۔ یہ عقیدہ جماندہ عقیدہ نہیں ہے، میرا سب سے بڑا انپیشن ہے میں اس کو ادب اور فن کا ابدی موضوع سمجھتا ہوں۔ سب سے زیادہ شاندار، سب سے زیادہ عظیم المرتبت سب سے زیادہ حسین "انسان" ہے۔

سرदार جعفری

مبئی۔ دسمبر ۱۹۴۶ء

کسروار

مریم
نامہ بہرہ

جاوید
فرنگی

زندگی
تاریخ
وقت
موت

حروف اول

سیاہ رنگ پھریرے ہو میں اڑتے ہیں
 کھڑی ہوئی ہے یہ رات سراٹھائے ہوئے
 سیاہ زلفوں سے لپٹے ہوئے ہیں مارِ سیاہ
 سیاہ پھن ہیں سیاہ پھول مسکرائے ہوئے
 سیاہ گھوڑوں کی ٹاپوں سے ابل رہی ہے زمین
 سیاہ عقاب، سیاہ آسماں پہ چھائے ہوئے
 سیاہ سینوں کو تانے ہوئے سیاہ پہاڑ
 سیاہ لوہے کی دیوار سی بنائے ہوئے
 سیاہ دادی دھرا سیاہ دریا ہیں
 سیاہ دشت، سیاہ کھیت لہلہائے ہوئے

سیاہ فیکٹری کی سیاہ چمینی پر
 سیاہ دھوئیں کے سیاہ ابر تھر تھرائے ہوئے
 سیاہ چراغ سیاہ روشنی سیاہ لویں
 سیاہ گھر میں سیاہ جال سا بچھائے ہوئے
 سیاہ کپڑوں کے مانند رنگتے مخلوق
 سیاہ بھوت اندھیرے میں بلبلائے ہوئے
 سیاہ دوپٹوں کے آنچل سیاہ جبینوں پر
 سیاہ لباس سیاہ جسم کو چھپائے ہوئے
 نشاں سیاہ لبوں پر سیاہ بوسوں کے
 سیاہ نشاط کی بدستیاں چھرائے ہوئے
 سیاہ دودھ ہے ماں کے سیاہ سینے میں
 سیاہ بچوں کو آنکھوں میں سلائے ہوئے
 سیاہ فضا میں سیاہ تیر سنا تے ہیں
 سیاہ تیر سیاہ زہر میں بچھائے ہوئے
 سیاہ دار، سیاہ پھانسیاں، سیاہ پھندے
 سیاہ ہاتھ سیاہ گردنیں دبائے ہوئے
 سیاہ نشان بدن پر سیاہ کوڑوں کے
 سیاہ زخم سیاہ درد کو جگائے ہوئے

سیاہ جبر، سیہ عصمتیں، سیہ منجھیں
سیاہ عدل، سیہ کلغیاں لگائے ہوئے
سیاہ رنگ کے ساحر، سیہ لبادوں میں
سیہ حصار، سیہ تیوریاں چڑھائے ہوئے
ضمیرِ غلامی کی تیرگی ہے یہ رات
جو پھر رہی ہے اُجالے سے منہ چھپائے ہوئے

کہاں ہے روشنی صبحِ انقلاب کہاں؟
ضمیرِ حضرتِ انساں کا آفتاب کہاں؟

پہلی تصویر

محبت نے کاڑھا ہے ظلمت سے نور
 نہ ہوتی محبت نہ ہوتا تپہور
 میر

پہلی تصویر

داندھی کرے دو شکلیں ابھرتی ہیں۔ جاوید و لہسا
 بنا ہوا اور مریم وطن۔)

جاوید

نہاں ابر میں چاند کب تک رہے گا
 بھلا عشق سے صن کب تک چھپے گا
 تو شرمائی جاتی ہے میری نظر سے
 حجاب اور گل کو نسیم حشر سے؟
 تو کیا میری فطرت کی محرم نہیں ہے؟
 تو کیا میرے بچپن کی مریم نہیں ہے؟

گذاریں جو راتیں تری آرزو میں
 سمٹ آئی ہیں کاہلِ مشک بو میں
 جو پلکیں حیا سے جھبکی جا رہی ہیں
 وہ کچھ اور دل میں چھپی جا رہی ہیں
 ترے رخ پہ حسن و محبت کا ہالہ
 یہی ہے مری زندگی کا اُجلا
 یہ شفاف آنکھیں، یہ آنکھوں کے ڈورے
 پھلک جائیں جیسے گلابی کٹورے
 جو ہاتھوں کو رنگ حنا مل گیا ہے
 ہتھیلی پہ گویا کنول کھل گیا ہے
 محبت کی راتوں کی قندیل تو ہے
 جوانی کے خوابوں کی تکمیل تو ہے
 تمناؤں کے باغ کی تازگی ہے
 خوشی کی چمکتی ہوئی تینتری ہے
 ہے اک آہِ سی تیری نیچی نظر میں
 ترے حسن سے روشنی میرے گھر میں
 تکلم سے لغتوں کی دنیا جگا دے
 تبسم سے پھولوں کو ہنسنا سکھا دے

(مریم زریب مسکراتی ہے)

تزی مسکراہٹ میں کیا دلکشی ہے
 یہ پھولوں پہ سوئی ہوئی چاندنی ہے
 مگر روح کی پیاس کیونکر بجھے گی ؟
 سمندر سے کیا صرف شبنم ملے گی ؟
 محبت ہے، نغمہ ہے، مے ہے، سبو ہے
 مرے واسطے جو بھی کچھ ہے وہ تو ہے
 تزی خسامشی کہہ رہی ہے فسانہ
 نخب اہل ہے تیرا بڑا عارِ فانیہ
 ہمارے دلوں کی ہے حسرتِ پرانی
 ہماری شرابِ محبتِ پرانی
 وہ گذری ہوئی شام ہے یاد اب تک
 وہ ہے میکر سینے میں آباد اب تک
 دن آہستہ آہستہ ڈھلنے لگا تھا
 فضاؤں میں سونا پگھلنے لگا تھا
 دھندلکے کی پرچھائیاں ناچتی تھیں
 ہر اک سمت انگڑائیاں ناچتی تھیں
 اُفق پر کرنِ خواب سا بن رہی تھی
 دوپٹے کو اپنے شفق چُن رہی تھی

تیری روح و دل پر تھے بادل سے چھلے
 کھڑی تھی مرے پاس گردن جھکا سے
 مگر نکھتیں اپنی برسار ہی سستی
 تڑے پیرہن سے ہلک آ رہی تھی
 تڑے سر سے آنچل جو ڈھلکا ہوا تھا
 مرے خون میں ساز سنانج رہا تھا
 اسی رات کی طرح پلکیں جھکی تھیں
 دھڑکتا تھا دل اور نبضیں رکی تھیں
 کیسا پیار سورج نے جھک کر زمیں کو
 بجایا ستاروں سے شب نے جبین کو
 پھسل کر یہ زلزلہ شانوں پر آئی
 تڑے رخ پر اک شمع سی چھلکائی
 مجھے تو نے دیکھا نکا ہیں اٹھا کر
 کہا پھر اشاروں سے کچھ مسکرا کر
 سمجھ کر نکا ہوں کا پھیلا مہم نے
 محبت کا پہلا پیاجام مہم نے
 اسی جام نے ہس کو سرتار رکھا
 ہماری تمنا کو بیدار رکھا

جدائی میں بھی صبر کرنا سکھایا
 ہمیں آگ پر سے گذرنا سکھایا
 مرادوں کی مانگی ہوئی رات ہے یہ
 کہ بچھڑے ہوؤں کی ملاقات ہے یہ

مریم جاوید کی طرف محبت بھری
 نظروں سے دکھتی ہے اور پھر بلکےیں
 لیتی ہے۔۔ اس کی آنکھوں سے دو
 چکتے ہوئے آنسو ٹپک پڑتے ہیں
 اور تپتی رخساروں پر چاندی کی دو لکیریں
 سی کھینچ جاتی ہیں۔

مریم

مری ساری دولت محبت کے آنسو

جاوید

محبت کے آنسو، مسرت کے آنسو
 یہ آنسو ہیں ٹوٹے دلوں کے سہارے
 یہ تقدیرِ آدم کے روشن ستارے
 تری ساری ہستی تری چشمِ نم میں
 مرے گھر کی برکت ہے تیرے قدم میں

ہر اک رنج و راحت کی ساتھی ہے عورت
 جہنم کو جنت بناتی ہے عورت
 جیوں پر تحبلی کی انجم فشانی
 نظر میں زلیخا کی ہنستی جوانی
 وہ مطلوب بھی ہے طلب گار بھی ہے
 وہ غم خوار بھی اور دلدار بھی ہے
 وہ ہے ساز بھی نغمہ بھی نغمہ گر بھی
 گلستان بھی گل بھی نسیم سر بھی

ریح

مجھے بھی تو ہے یاد وہ رات اب تک
 ہیں مٹھی میں میری وہ لمحات اب تک
 کلی کی طرح جو کھلے جا رہے تھے
 جو گھل کر لہو میں ملے جا رہے تھے
 تنہائیں لہراتی تھیں خواب بن کر
 برستے تھے جگنو اندھیرے سے چھن کر
 حجاب اٹھ گئے تھے زمان و مکان کے
 درپچے تھے والذتِ حبا وداں کے
 رگوں میں مری دوڑتے تھے شمارے
 مرے گرد تھے رقص میں چاند تارے

وہ رات آئی بھئی ایک طوفان بن کر
 سمندر کے سینے کا ہجیان بن کر
 محبت کی کیفیت آفریں رات بھئی وہ
 جوانی کی سب سے حسین رات تھی وہ

جاوید

وہ رات آج تک سن پر سا ہی ہے
 وہ رات آج کی رات لہرا رہی ہے

دوسری تصویر

باغ کے آغوش میں گل چاہئے
زندگانی میں تسلسل چاہئے

جعفری

دوسری تصویر

جاوید کا گیت

زمین پہ رات کی پلکوں کی چھاؤں پڑتی ہے
اندھیرا سخت خموشی کا بار اٹھائے ہوئے
ہوا میں اڑتے ہیں طحسات جگنوؤں کی طرح
فضا کے سینے میں اک آگ سی لگائے ہوئے
سرک رہے ہیں اندھیرے کے مٹیلے پرشے
زنگل رہا ہے کوئی جسم کو چمڑائے ہوئے

اُبھر رہا ہے کوئی وقت کے تلاطم سے
 جیسے پہ توں قنرح کی کہاں جھکائے ہوئے
 تُوں مارِ نیم شبی کا ہے آنکھ میں کاہل
 ہنسیلیوں پہ حنا کے کنول جلائے ہوئے
 مری جوان تمنا کے شیخ پھولوں سے
 سیاہ زلف کو گوند سے ہوئے سجائے ہوئے
 وہ دھندلے دھندلے تاروں کے نرم جھرمٹ میں
 کنارے سرخ دوپٹے کے جگمگائے ہوئے
 دھڑکتے سینے پہ آنچل کی ریشمی شکنیں
 گذشتہ شب کی حسیں چاندنی چھپائے ہوئے
 سٹول اور بک بازوؤں کی رزش میں
 شباب و شعر کی انگریزاں دبائے ہوئے
 کھڑی ہے خواب و فسانہ کی سرحدوں کے قریب
 اندھیری رات کے دل میں چمن کھلائے ہوئے
 وفا کے جوش سے چہرہ پہ روشنی دل کی
 حیا کے رنگ سے رخسار تمنائے ہوئے
 بھوؤں پہ کتنی ہی انکار کی حسیں شکنیں
 لبوں پہ کتنے ہی اقرار مسکرائے ہوئے

(بسترے کہنیوں کے بل اٹھو)

یہ مانا محبت کی منزل ہے عورت
 تڑپتا چلتا ہوا دل ہے عورت
 ”پراس کے زمان و مکاں اور کبھی ہیں
 ستاروں سے آگے جہاں اور بھی ہیں“
 ابھرتی ہوئی وقت کے ساحلوں سے
 گذرتی ہے وہ کتنی ہی منزلوں سے
 کبھی جام بن کر چھپ لکتی ہے عورت
 کبھی اشک بن کر چپکتی ہے عورت
 وہ بس چند لمحوں کی ہمد نہیں ہے
 کہ عورت فقط شہسود و شبینم نہیں ہے
 تبسم نہیں صرف، تلوار کلمبی ہے
 وہ نغمہ نہیں صرف جھنکار بھی ہے
 محبت کی مسند پہ حسن و جوائی
 شجاعت کے میدان میں جھانسی کی رانی
 وہ شمع شبستاں ہے، نورِ سحر ہے
 وہ حیرت گام پر مرد کی حسم سفر ہے
 مگر سب سے بڑھ کر تو یہ ہے کہ ماں ہے
 وہ تخلیق کے دل کا سوزنہاں ہے

صدف کی چمک میں ہے موج گہر بھی
 کلی میں نہاں گل بھی ہے اود نثر بھی
 نگاہوں میں ہے شوخی و لب لہرائے
 جبیں پر مگر عظمتِ مادرانہ
 وہ عورت کی جہانیت کی چمک ہے
 یہ عورت کی روحانیت کی جھلک ہے
 جوانی کو شاداب کرتی ہے عورت
 محبت کو سیراب کرتی ہے عورت
 ہے انسان کی کائنات اس کے دم سے
 فروزاں ہے شمع حیات اس کے دم سے
 جس آنکھ میں کونچے پہ وہ ڈالتی ہے
 جس آنکھ میں طفل کو پالتی ہے
 اس آنکھ میں ہے زندگی کا شمارہ
 وہ آنکھیں تہذیب کا گاہوارہ
 محبت کی راتوں کی شیرینیوں کو
 جوانی کی پُر کیف رنگینیوں کو
 نگاہوں کے رس کو لبوں کی شکر کو
 ہکتے تبسم کے گلہائے تر کو

نیاز رنگ اور روپ دیتی ہے عورت
 نئی شکل میں ڈھال لیتی ہے عورت

حباوید

جو کو نپل تھی کل اب ہے پھولوں کی ڈالی
 تو ہے میرے بچے کی ماں بننے والی

مریم

کوئی پہلوؤں میں پھٹکتا ہے جیسے
 مری سانس میں دل دھڑکتا ہے جیسے
 رگ و پے میں کوئی سمایا ہوا ہے
 مری روح پر رنگ چھپایا ہوا ہے
 کوئی دل میں انگڑائیاں لے رہا ہے
 مرے خون میں کشتیاں کھے رہا ہے
 بدن میں ستاروں کی ہے سنناہٹ
 رگوں میں ہے ہلکی سی اک گنگناہٹ
 مرے ذہن میں چیل رہی ہیں ہوا میں
 امنڈتی ہوں جیسے سنہری گھٹائیں
 بگڑتی ہیں، بنتی ہیں، شکلیں فضا میں
 ہکتے ہیں لاکھوں شگوفے ہوا میں

یہ اک موج طوفان ہے جو بڑھ رہی ہے
 ندی دم بدم دم بدم چٹھہ رہی ہے
 نگاہوں پر نشہ سا چھانے لگا ہے
 ہر اک چیز پر پیار آنے لگا ہے
 زمیں، آسمان، چاند، سورج، تارے
 مجھے دورے کر رہے ہیں اشارے
 بہاریں مری رازداں ہو گئی ہیں
 ہوا میں مری ہم زباں ہو گئی ہیں
 نسیم سرگرداتی ہے مجھ کو
 کھی دیکھ کر مسکاتی ہے مجھ کو
 اک ارمان آغوش میں پل رہا ہے
 تصور مرا گھٹینوں چل رہا ہے
 لہونا چتا ہے، رگیں ٹوٹتی ہیں
 مرے جسم سے کونپلیں پھوٹتی ہیں

جاوید

حیاتِ بشر ہے بڑی شاعرانہ
 محبت ہے جس کی بقا کا بہانہ
 وہ نغمہ جو بنتا ہے سرگوشیوں سے
 جو ہوتا ہے پیدا ہم آغوشیوں سے

رزقتی ہیں پلکیں، سمٹتے ہیں ابرو
 پھڑکتے ہیں پسلو، مچلتے ہیں بازو
 تڑپتے ہیں دل اور دھڑکتے ہیں سینے
 جوانی نکلتی ہے لے کر سینے
 چپکتے ہیں ماتھے، دکتے ہیں چہرے
 مہکتے ہیں پھولوں کے شاداب سہرے
 نکھرتا ہے صندل، جھبکتی ہے آفتاب
 لچکتی ہیں شاخیں، چپکتی ہیں کلیاں
 ابھرتے ہیں جلوے، بکھرتے ہیں جلوے
 بکھرتے ہیں جلوے، سنورتے ہیں جلوے
 ڈھکتے ہیں گیسو، سرکتے ہیں آنکھیں
 اُٹھتے ہیں بادل، برکتے ہیں بادل
 یونہی اُٹ رہا ہے نشاں زندگی کا
 ٹھٹکتا نہیں کارواں زندگی کا
 تسلسل حقیقت تسلسل فناء
 تسلسل ہی ہے زندگی کا ترانہ
 تسلسل ہے دریاے جاں کی روانی
 تسلسل سے انسان ہے جاودانی

کرن سے کرن اس طرح چھوٹی ہے
کہ جس طرح سے پہلے بھڑی چھوٹی ہے

تیسری تصویر

بندگی میں گھٹ کے رہ جاتی ہے اک جھنکے آب
 اور آزادی میں بحرِ بیکراں ہے زندگی
 اقبال

تیسری تصویر

(مریم پٹھے ہوئے کپڑوں کے ٹکڑوں سے اپنے ہونے والے بچے کے لئے ایک چھوٹا سا کرتا سی رہی ہے۔ کپڑے کے ٹکڑے مختلف رنگوں کے ہیں، پس منظر سے کورس کی آواز

زندگی کا ترانہ

یہ آب و خاک و باد کا جہاں بہت حسین ہے
اگر کوئی بہشت ہے تو بس یہی زمین ہے

ہو ایسے مشک بار ہیں قضا میں زرنکار ہیں
آفت کے کوہِ ارم میں شفق کے آسماں ہیں
نجومِ مشرق کہکشاں فلک کے برگ بار ہیں
یہ آب و خاک و باد کا جہاں بہت حسین ہے

اگر کوئی بہشت ہے تو بس یہی زمین ہے

تزانہ ہائے چنگ ہیں سرور و موج گنگ میں
بتانِ آذری مچل رہے ہیں نخت و سنگ میں
سفینہ آفتاب کا رواں ہے نور و رنگ میں
یہ آب و خاک و باد کا جہاں بہت حسین ہے
اگر کوئی بہشت ہے تو بس یہی زمین ہے

ہمالیہ کی چوٹیاں فلک سے ہم کنار ہیں
حقیر جن کے سامنے جہاں کے تاجدار ہیں
یہ ایشیا کی آبرو یہ ہند کا وقار ہیں
یہ آب و خاک و باد کا جہاں بہت حسین ہے
اگر کوئی بہشت ہے تو بس یہی زمین ہے

تڑپ رہی ہے موج بجز عشق ماہتاب میں
ہمیشہ کش مکش میں ہے ہمیشہ اضطراب میں
ہمیشہ سوز و ساز میں ہمیشہ قریح و تاب میں
یہ آب و خاک و باد کا جہاں بہت حسین ہے
اگر کوئی بہشت ہے تو بس یہی زمین ہے

نسیم صبح نکہتوں کے کارواں لئے ہوئے
 شمیم گل نگر و درِ قلب و کیت جاں لئے ہوئے
 سرور و کیف میکدے کی مینیاں لئے ہوئے
 یہ آب و خاک و باد کا جہاں بہت حسین ہے
 اگر کوئی بہشت ہے تو بس یہی زمین ہے

و مکتے عارضوں کا رنگ کا کلوں کی چھاؤں میں
 ہلکتے آنچلوں کا رقص ریشمی ہواؤں میں
 لچکتے قامتوں کی تھرتھراہٹیں فضاؤں میں
 یہ آب و خاک و باد کا جہاں بہت حسین ہے
 اگر کوئی بہشت ہے تو بس یہی زمین ہے

لبوں میں شہد اکھڑیوں میں رس شہرباناب کا
 ربابِ زندگی پہ پہلا زمزمہ شباب کا
 سبق دلوں کے مکتبوں میں عشق کی کتاب کا
 یہ آب و خاک و باد کا جہاں بہت حسین ہے
 اگر کوئی بہشت ہے تو بس یہی زمین ہے

جواں لبوں کی سکاہٹوں میں گل فشانیاں

عرقِ عرقِ جبیں کی تابشوں میں کہکشاں
 شکستِ حن میں بھی فتحِ حن کی کہانیاں
 یہ آبِ و خاکِ و باد کا جہاں بہت حسین ہے
 اگر کوئی بہشت ہے تو بس یہی زمین ہے

چمن میں گونجتا ہے نغمہٴ بلبلِ حیات کا
 شگفتہ اور رنگ ہو گیا گلِ حیات کا
 طفولیت ہے مجزہٴ تسلسلِ حیات کا
 یہ آبِ و خاکِ و باد کا جہاں بہت حسین ہے
 اگر کوئی بہشت ہے تو بس یہی زمین ہے

ہزاروں قوتیں محسوس رہی ہیں جو بار میں
 ہزاروں جلوے مسکرا رہے ہیں اک شمار میں
 ازل سے بے قرار ہیں کسی کے انتظار میں
 یہ آبِ و خاکِ و باد کا جہاں بہت حسین ہے
 اگر کوئی بہشت ہے تو بس یہی زمین ہے

ہیں فدہ ہائے آستینِ سرشتِ کائنات میں
 رواں انہیں کا گرم خون ہے رگِ حیات میں

مگر یہ تو نہیں ہیں آج آدمی کے ہات میں
یہ آب و خاک و باد کا جہاں بہت حسین ہے
اگر کوئی بہشت ہے تو بس یہی زمین ہے

شکنتہ ہے ہر ایک حلقہ قمتوں کے دام کا
فضائے نیلگوں پہ سگد ہے بشر کے نام کا
یہ ہر وہ ماہ و مشتری ؟ سفر ہے ایک گام کا
یہ آب و خاک و باد کا جہاں بہت حسین ہے
اگر کوئی بہشت ہے تو بس یہی زمین ہے

یہ برق و باد و رعد سب اسیر ہیں غلام ہیں
عمل کے میکدے میں کامرانوں کے جام ہیں
وہ نغمے نچتے ہو رہے ہیں اب تلک جو خام ہیں
یہ آب و خاک و باد کا جہاں بہت حسین ہے
اگر کوئی بہشت ہے تو بس یہی زمین ہے

سوار دوش کہکشاں پہ ہو رہا ہے آدمی
نہمات کی سیاہی دھو رہا ہے آدمی
خوشی کی مے میں اپنے غم ڈبو رہا ہے آدمی

یہ آب و خاک و باد کا جہاں بہت حسین ہے
اگر کوئی بہشت ہے تو بس یہی زمین ہے

مگر غلام قوم کی گھٹی ہوئی ہے زندگی
مثالِ شمعِ مفلسی بھی ہوئی ہے زندگی
سیاہیوں کے درمیاں گھری ہوئی ہے زندگی

اگرچہ یہ جہاں آب و گل بہت حسین ہے
مگر غموں سے چور چور شیشہ زمین ہے

(شورِ فکے بند وقتیں چپلنے کی آوازیں -)

مریم

ہر طرف شورِ محشر بپا ہے

شہر میں جانے کیا ہو رہا ہے؟

(داخل ہوتے ہوئے)

جاوید

تو کہ رنگین خوابوں میں کھوئی ہوئی ہے

اتنی غافل ہے گویا کہ سوئی ہوئی ہے

دیکھو اس ننھی مٹی سی جاں کو
جو ترے دل کے نیچے ترے نرم اور گرم ہپلو کے گہوارے میں
بے خبر سو رہی ہے

جس کے جسم اور جاں کی ترے خون سے
پرورش ہو رہی ہے -

جب وہ دنیا میں آئے گا تو مانتا کی محبت
تیرے شفاف سینے سے اک دو دودھ کی نہر بن کر بہے گی

تیرے شفاف سینے کی نوخیز کلیاں
جو محبت کی راتوں میں کھل اٹھتی تھیں پھول بن کر
نور سے جن کے دیوار و درجگ گاتے تھے

اور شرم کے چاند ابر میں منہ چھپا لیتا تھا

اب انہیں چھاتیوں میں تری مانتا کلب لائے گی اور تو محبت
سے بچے کو آغوش میں بچھنے لے گی

اور وہ فرط مسرت سے ننھی سے بانہیں اٹھا کر

ڈال دے گا ترے چاند سے اس گلے میں کہ جس سے مرے گرم

بو سے گلوند کی طرح لپٹے ہوئے ہیں

اور جب اپنے ہونٹوں سے، وہ پو پو لے پو لے پئے گا ترا دودھ،

تو نو ہیبینے کی کاری مشقت کی ساری ٹھکن

تیری رگ رگ سے کچھنچ آئے گی

اور تجھے

اپنی بھرپور ٹھنٹی جوانی کا احساس ہوگا
 جب وہ سوتے میں دیکھے گا، پریوں کے خواب
 اور آہستہ سے، زیر لب مسکرائے گا، تو تجھ کو معلوم ہوگا، کہ ان ننھے
 معصوم ہونٹوں میں، دنیا کے سارے خزانے سمٹ
 آئے ہیں۔

پھر وہ جب گھٹنیوں چلنا سیکھے گا، اور ٹوٹے ٹوٹے ہوئے لفظ
 تنہا کے بولے گا، تو تجھ کو محسوس ہوگا، کہ تختلیت
 کا رقص و نغمہ، سمٹ کر تری گود میں آ گیا ہے

یہ خوشی وہ ہے جس کے مقابل، زمانے کی جتنی بھی خوشیاں
 ہیں سب بیچ ہیں

لیکن اس ملک میں جس کو ہندوستان کہتے ہیں
 یہ خوشی بھی میسر نہیں ہے

ہر طرف کال کی آندھیاں چل رہی ہیں

خاک سے اُٹھ رہے ہیں دباؤں کے کالے گولے

موت کی ڈوائیں چختی اور چنگھاڑتی پھر رہی ہیں

مائیں بچوں کو آنچل کے نیچے پھپھائے ہوئے خوف سے کانپتی ہیں

ان کے کانوں میں ہر سمت سے یہ بھیانک صدائیں علی آ رہی ہیں

سوکھ جائیں گے ماؤں کے شاداب سینے
 اور بچوں کے ہونٹوں سے اڑ جائے گی مسکراہٹ
 ریگزاروں میں تبدیل ہو جائے گا یہ چمن
 دودھ کی جس میں نہریں رواں ہیں ،

اور پھر تو بھی مریم

میری مریم

میرے بچے کی ماں

تو بھی بنگال کی سیکڑوں عورتوں کی طرح اپنے روتے ہوئے
 لال کو، دل کے ٹکڑے کو، سنان ماہوں کی حلتی
 ہوئی خاک پر ڈال کر بھاگ جائے گی ان قحبہ خانوں
 میں، جن میں کہ روٹی کے سوکھے ہوئے ایک ٹکڑے
 کی خاطر جواں عصمتیں گوشت کے ٹھنڈوں کی طرح
 بک رہی ہیں۔

تیرے منظر لوم بچے کی چنیں

دوڑناک تیری پر چھائیوں کا تقاب کریں گی

خواب میں روح کو تیری آکر تھنجھوڑیں گی لیکن

تو کسی قحبہ خانے میں روٹی کے سوکھے ہوئے ایک ٹکڑے کی خاطر

اپنے دل، جسم اور روح کو بیچ دے گی

اپنے ہاتھوں سے خود اپنی ہی ماتا کا گلا گھونٹ دے گی۔

دیکھو تو ظالم انگریز کے راج میں —
 بھوک اور موت کے سائے میں
 کتنے آزاد ہیں ہم

مریم
 آہ ظالم حکومت
 جاوید

روٹیاں شاخ طوبیٰ میں پھلتی نہیں ہیں
 روٹیاں بادلوں سے برستی نہیں ہیں
 وحی والہام بن کر اُترتی نہیں ہیں
 روٹیاں، گندمی روٹیاں، سرخ سونے کے ترشے ہوئے
 گول ٹکڑے

چاند کی طرح گول اور سورج کے مانند گرم
 آہ یہ روٹیاں آسمانوں میں کپتی نہیں ہیں
 یہ ہیں انساں کے ہاتھوں کی تخلیق
 اس کی صدیوں کی محنت کا پھل
 چلچلاتی ہوئی دھوپ میں ایک دہقان
 اپنے لکڑی کے ہل اور لوہے کے پھل سے
 کھیت کو جو تلبے

اپنی آنکھوں میں صدیوں کی بیجا رگی، مفلسی اور تھکن لے کے آتا ہے

اور خاک سے پھوٹتی کونپلوں کو بڑے پیار
سے دیکھتا ہے

اپنے روتے، بلکتے ہوئے شیرخواروں کا دکھ بھول کر
اپنے ہاتھوں سے، بڑھتے ہوئے سبز پودوں کو، اس شوق
سے سینچتا ہے

جیسے وہ اس کی گودوں کے پالے ہوئے لال ہیں
اور پھر نرم شاخوں میں گہیوں کے خوشے
موتیوں کی طرح پھلتے ہیں

اور دہقان کی روح بیتاب ہو کر انہیں چومتی ہے
آسماں ناچتا ہے زمیں گھومتی ہے

کھیت کٹتے ہیں، کھلیان لگتے ہیں، بھپڑ چکیاں گاتی
ہیں، راکیاں گاتی ہیں

کتنے ہی ہاتھوں میں لاکھ اور کاپخ کی چوڑیاں گنگناتی ہیں
اور آگ کی آبخ میں تمنتاتے ہیں رخسار

اس طرح گہیوں کے چاند سورج

عکاؤں میں ہشہر میں، ہر جگہ، جگمگاتے ہوئے چوٹھوں پر
ناچتے ہیں

روٹیاں، گندمی روٹیاں، سرخ سونے کے ترشے ہوئے
گول ٹکڑے

چاند کی طرح گول اور سورج کے مانند گرم
 روٹیاں شاخ طوبی میں پھلتی نہیں ہیں
 روٹیاں بادلوں سے برستی نہیں ہیں
 وحی و الہام بن کر اترتی نہیں ہیں
 یہ ہیں انساں کے ہاتھوں کی تخلیق
 لیکن اس وقت انساں کے ہاتھوں کی پکی ہوئی روٹیوں کے لئے
 عصمتیں بک رہی ہیں
 عزتیں بک رہی ہیں
 گولیاں چل رہی ہیں
 خون کی ندیاں بہ رہی ہیں
 چکیاں چپ ہیں، خاموش ہیں، گاؤں کی لڑکیاں، چڑیاں
 گنگنا تی نہیں ہیں
 کھیت کٹتے ہیں اب بھی
 اور کھلیاں لگتے ہیں اب بھی
 لیکن اب گاؤں ویران ہیں
 چود بازار کی رونقیں بڑھ رہی ہیں
 لڑکیاں چکیاں چھوڑ کر در بدر ٹھوکرین کھا رہی ہیں
 اور دہنقاں کی آنکھیں جو پتھر رہی ہیں
 اپنی صدیوں کی بیچارگی، مفلسی اور تھکن کو لئے

اپنے بچوں کو فاقوں سے مرتے ہوئے دکھتی ہیں
 دیکھو تو ظالم انگریز کے راج میں ———
 بھوک اور موت کے سائے میں ———
 کتنے آزاد ہیں ہم

مریم
 آہ ظالم حکومت
 باید

دیکھ اپنے برہنہ بدن کو
 نوجوانی کے دلکش چہرے کو
 جس پر فلاس رنگِ خزاں کی طرح چھا گیا ہے
 تیرا پیوندا اور چلتی پھروں کا یہ ملبوس سوکھی ہوئی پتیوں کی طرح بنس
 رہا ہے

اور تو مجھ کو ایسی نظر آ رہی ہے
 جیسے پتہ جھڑکے موسم میں پھولوں کی روتی ہوئی ڈالیاں ہوں۔
 ہم ہیں اس ملک کے رہنے والے
 جس کے ڈھا کے کی ٹل پہ دھوکا ہو آسماں کا
 ہم وہ تن زیب بنتے ہیں جس سے جواں جسم کی جورت بادل سے
 چھنٹی ہوئی چاندنی کی طرح پھوٹی ہے
 جامدانی کی نازک سبک چولیاں

جن کے ہر تار میں مسکراتی ہیں بیلے کی کلیاں
 اور اس سے زیادہ حسین کا مدانی کے آنچل
 چھاؤں میں جن کی سوتے ہیں تارے
 اور وہ کشمیر کے ریشمی پیرہن
 جن پہ قربان بنجاو و دیبا و اطلس
 گرچہ یہ سب ہیں بلبوس ہندوستان کے مگر ہم غلاموں کو ان کے
 پہننے کا حق ہی نہیں ہے

ان کا اب ذکر بے کار ہے
 دستکاروں کے زخمی انگوٹھے

ڈیڑھ سو سال سے ظلم کی داستان کہہ رہے ہیں
 ہم کو تو کارخانے کا لٹھا
 چھینٹ کا ایک ٹکڑا
 موٹے کھدر کا کرتا

اور گاڑے کا بھدا کفن بھی میسر نہیں ہے
 سر کھلی عصمتیں پھر رہی ہیں
 بے کفن میتیں سڑ رہی ہیں

ہاں مگر چور بازار میں • دیش بھگتی • کے بوروں میں لپٹے ہوئے تھا
 کے نقان رکھے ہوئے ہیں

دیکھ تو ظالم انگریز کے راج میں

بھوک اور موت کے سائے میں
کتنے آزاد ہیں ہم

مریم
آہ ظالم حکومت
جاوید

اپنے آباؤ اجداد کی اس زمیں پر
اس بہشت بریں پر
ہم کو اب چین سے سانس لینے کا حق بھی نہیں ہے
دیکھنا ہوں میں جب اپنے گھر کو
اس کے دیوار و در کو
اس کی گرتی ہوئی ٹوٹی چھت کو تو محسوس ہوتا ہے یہ گھر نہیں جیل
کی کوٹھری ہے

جس کی دیواروں سے تیرگی رس رہی ہے
یہ مکان کیا ہے بیماریوں اور دباؤں کا گہوارہ ہے
اس کے کونوں میں ہر طرح کی لعنتیں پل رہی ہیں
لیکن ایسے سبھی انسان ہیں جن کو یہ کوٹھری بھی میسر نہیں ہے
ان کے سر پہ ہے چھت آسمان کی

اور چاروں طرف دھوپ گرے اور بارش
غصے میں پرجہ اور تاب کھاتے عناصر کی دیواریں ہیں

کتنی ہی عورتیں کیتوں اور بلیوں کی طرح اپنے بچے لگی
 کوچوں میں جن رہی ہیں
 ہم سے بہتر ہیں کیڑے مکوڑے
 ان کے سر پر ہری گھاس کے سائبان ہیں
 بنز پٹروں کی ٹھنڈی گھنی چھاؤں میں طائروں کے حصیں
 آسٹیاں ہیں

سانپ بچھو بھی آرام سے رہتے ہیں اپنے اپنے بلوں میں
 بھیڑیے اور گیل پھاڑوں کے غاروں میں اور جنگلوں کے
 درختوں کے نیچے
 دھوپ گر د اور بارش سے بچ کر بڑے چین سے سوتے ہیں
 لیکن انسان، مہمار و خلاق انسان
 آج انگریز کے راج میں گھر سے بے گھر ہوا ہے
 دست فطرت نے کہ سارے دشت و بیاباں بنائے
 آدمی نے گلستاں بنائے
 اپنے بازو کی قوت سے قصر اور ایواں بنائے
 اس نے پتھر میں محراب کا لوچ مینار کا حسن پیدا کیا
 اور دیواروں کو استقامت عطا کی
 جن کے دروازے آغوشِ محبوب کی طرح داہور ہے ہیں
 لیکن انگریز کے راج میں

ظالم انگریز کے راج میں
 آج معمار و خلاق انسان
 گھر سے بے گھر ہوا ہے

مریم
 آہ ظالم حکومت
 جاوید

تیری ہم عمر کتنی ہی مائیں
 کولے اور لوہے کی کانوں میں اپنی شکستہ جوانی سے لپٹی ہوئی

رورہی ہیں

ان کے بچوں کی معصومیت تھین چکی ہے
 دیوہیکل مشینوں نے لوہے کے دانتوں سے ان کی خوشی کو چبا
 ڈالا ہے

دیوہیکل مشینوں کو انسان نے سیکڑوں سال کی کش مکش اور شفقت
 سے پیدا کیا ہے

تب کہیں جا کے لوہے کے یہ ہاتھ حاصل کئے ہیں
 جن کی نبضوں میں بجلی کی لہروں کا خون دیڑتا ہے
 وہ اگر چاہیں کوہ گراں کو اٹھالیں

کہکشاں کو زمیں پر بچھالیں

کام کی لمبی گھڑیوں کو لٹھوں میں تبدیل کر کے فراغت کی مدت

بڑھا دیں
 مفلسی اور بیکاری سب کچھ مٹا دیں
 خاک کو سونا پتھر کو پارس بنا دیں
 لیکن ان آہنی ہاتھوں میں آج، سرمائے نے چاندی کی
 ہتھکڑی ڈال دی ہے
 کارخانوں کے دل سے دھواں اُٹھ رہا ہے
 اور مشینوں کے اعصاب جکڑے ہوئے ہیں
 سخت لوہے کی نبضوں میں بجلی کا خون جم گیا ہے
 اور بیمار سرمایہ داری،
 خون پی پی کے تے کر رہی ہے

مریم
 آہ ظالم حکومت

جاوید

آج انسان کی ان کینزوں — مشینوں — کی طاقت پہ
 ”سرمایہ داری“

کتنی اترا رہی ہے
 وہ مشینوں سے انسان کے دل کو برابری ہے
 اور فراغت نہیں بلکہ بیکاری پھیلا رہی ہے
 کالے کالے دھوئیں کے گھنے بادلوں سے وہ دولت کے موتی

نہیں مفلسی کے جراثیم برسا رہی ہے
 دیکھ، کس طرح مزدور جو جسم پر پیرین کی جگہ اپنی ہی کھال پہنے
 ہوئے پھر رہے ہیں
 صبح سورج کی پہلی کرن پھوٹتے وقت اپنے اندھیرے بلوں
 سے نکلے ہیں اور کارخانوں میں جا کر
 اپنا اور اپنے بچوں کے دل کا لہو بادہ ارغوانی میں تبدیل کر کے
 خون آشام سرمائے کے جام میں ٹماتے ہیں
 شام کو کارخانے اُگل دیتے ہیں ان کو مٹھلی ہوئی راکھ کا ڈھیر
 کر کے

اور پھر سات کے وقت طاعون، دق اور سیل کے سبب بھوت
 موت کے بھیڑیوں کی طرح آتے ہیں اور بھوکے دلوں اور کوھی
 ہوئی ہڈیوں کو چبا ڈالتے ہیں

دیکھ تو ظالم انگریز کے راج میں
 بھوک اور موت کے سائے میں

کتنے آزاد ہیں ہم

مریم
آہ ظالم حکومت

جاوید

آج، سرمایہ داری، وہ چنچل حسینہ نہیں جس کی میا کی پروڑھی

، جاگیر داری ، خفا تھی
 جو ہواؤں سے لڑتی تھی طوفان سے کھیلتی تھی
 جو سمندر میں دھوتی تھی زلفیں
 گوندہ کران میں سورج کی کرنیں
 صبح سے شام تک ناچتی تھی
 اجنبی دیس کے اجنبی ساحلوں پر
 قہقہے مارتی تھی

آج سرمایہ داری ،

بوڑھی قحیہ ہے ، دلانی ہے پیشہ اس کا
 اب وہ اک سانس لیتی ہوئی لاش ہے
 ساہا سال سے مڑ رہی ہے
 قبر میں پاؤں لٹکائے بیٹھی ہوئی ہے
 اس نے اپنی جوانی میں اپنی غلط کاریوں سے
 کتنے بچے جنے ہیں

بھوک ، بیکاری ، افلاس ، قحط و وبا ، جہل ، دہم ، آتشک ہینک
 زہریلی گیس اور اٹیم کے بم اس کی گودوں کے پالے
 ہوئے ہیں

اب یہ بچے جوان ہو گئے ہیں
 زندگی کے لئے اک بلا ہو گئے ہیں

اور سرمایہ داری، کی بڑھی چھینال ان کی طاقت سے نسبتاً
کا لہو پی رہی ہے۔

مریم
نظم اور حیر پر جی رہی ہے
جاوید

آج ہندوستان میں کوئی خوش نہیں ہے
پیٹ کو روٹی، ہاتھوں کو کام اور تن ڈھانکنے کے لئے چھڑ
سبھی نہیں ہیں

خالی جو ہاتھ ہوں گے وہ بیکار کب تک رہیں گے؟
اک نہ اک روز تلوار پر جانیں گے
ہونٹ خاموش رہتے نہیں
وہ محبت کے بوسوں اور آسودگی کے ترانوں سے محروم
ہوں گے تو مجبور ہو کر

انقلاب اور بغاوت کے پھڑپھڑیں گے نئے
اور آزادی کے زمزمے گائیں گے

آج ایک ایک دریا میں طوفان ہے
کوہساروں کے سینے میں ہیجان ہے
ذره ذره بغاوت پر آمادہ ہے

سیکڑوں اور ہزاروں مجاہد قدم سے قدم کو ملائے ہوئے بڑھ

رہے ہیں
 گویا سنسناتی ہیں اڑتے ہیں چرچم
 بادشاہی کے گھر میں ہے ماتم
 موت کی چھاؤں میں زندگی رقص فرما رہی ہے

مریم
 مرحبا
 جاوید

خمد نو آ رہا ہے
 دولین، برکتیں، راحتیں، لذتیں لا رہا ہے
 خاک کے بطن میں ان جنی کو نپلیں ناچتی ہیں
 کھیتیاں پہلہانے کو بیتاب ہیں
 گیہوں اور دھان کی نرم ناپیدا شاخیں
 رنگ اور نور میں کھیلنے کے لئے مضطرب ہیں
 خاک چلا رہی ہے کہ "جاگیر دار اور زمیندار نے اپنے ناپاک
 قدموں سے مجھ کو بخش کر دیا ہے"

خازنار اور بیخیز مینیں
 کہہ رہی ہیں کہ "گنگا کے پانی سے دھو دو ہیں
 پاک اور صاف کر دو ہیں
 تاکہ ہم اپنے محل کے پیراہنوں کو پہن کر

جڑن صبح بہاراں منائیں۔

اور دھرتی کے سینے میں کانوں کے اند
 کتنی دھانپیں ہیں جو کروٹیں لے رہی ہیں
 ان کے جوہر میں جنبش ہے اور دل میں ارمان یہ ہے
 ”کوئی آکر ہمیں قید فطرت سے آزاد کر دے
 ہم مشینوں کی صورت میں انساں کی خدمت کریں گے۔“
 ان کی آنکھوں میں اک خواب لہرا رہا ہے
 ریشم اور سوت کے کارخانے
 ابر کی طرح دھنکی ہوئی روئی کے نرم گالے
 ناچتی چرخیاں، گنگنائی ہوئی تنکیاں، سیکڑوں رنگ
 کے تانے بانے
 جیسے سوہج کی رنگین کرنیں
 اپنی لاکھوں لپکتی ہوئی انگلیوں سے
 آسمانوں پہ قوس قزح کی جیس چاندی بن رہی ہوں

ملک کے سنگ اور خشت میں
 سرخ پتھر کی اوپنی چٹانوں کے دل میں
 کتنی مہراںیں انگریزاں لے رہی ہیں

کتنے دیوار و در، کتنے مینار جو سنگ مرمر کے سینے میں سوتے

ہوتے ہیں

جو عدم کے اندھیرے میں کھوئے ہوئے ہیں

آج انسان کے دستِ تعمیر کے منتظر ہیں

کاش صنّاع و معمار انھیں ان کے خواب گراں سے جگا دیں

سنگ اور خشت کے ڈھیر کو قصر و ایوان بنا دیں

ہم اجنتا کے نقاش، بت گرایلورا کے، معمار ہیں تاج اور

سیکری کے

ہم وہ صنّاع ہیں انگلیاں جن کی پتھر کو بھی موم کر کے سبک اور

حسین شکل میں ڈھالتی ہیں

لیکن ان انگلیوں کو

ڈیڑھ سو سال کی مجلسی اور غلامی —

ڈیڑھ سو سال کی کوڑھ نے کھایا ہے۔

آج ہندوستان جاگ اٹھا ہے

یہ حسین بوستان جاگ اٹھا ہے

اس کی انسانیت اور روحانیت جاگ اٹھی ہے

بچے گہواروں سے رنگ کر آج باہر نکل آئے ہیں

اور انگریز سے اپنا کھویا ہوا بھولا پن مانگتے ہیں

عورتیں اپنی گھوئی ہوئی عصمتیں
 مائیں بے آب سینوں کی شاہدیاں مانگتی ہیں
 دستکار اپنے مضبوط انگوٹھے
 اور صنایع و معمار اپنی سبک انگلیاں مانگتے ہیں
 جنگ آزادی میں لڑنے والے سپاہی
 کارخانوں کے مزدور کھیتوں کے دہقان
 اپنے دریا و دشت و جبل اپنا ملک و وطن مانگتے ہیں
 یہ حسین بوستاں ہے ہمارا
 سارا ہندوستان ہے ہمارا
 ہم اس اپنے وطن، اپنے گلزار میں، اور کچھ سبھی نہیں، صرف
 جینے کا حق مانگتے ہیں۔

چوتھی تصویر

آج سے کوچہ و بازار میں مرنا ہے لدا
 ظلم کی چھاؤں میں چپ بیٹھ کے جینا ہے حرام

جعفری

چوتھی تصویر

تاریخ کا ترانہ

میں نے لاکھوں بہاریں دکھی ہیں
 آگ کے پھول، آگ کے گلزار
 انکھڑیوں کے دیکتے انگارے
 آہ کے شعلے آنسوؤں کے مشرار

روم ویونان کے غلام اٹھے
 شیرخپروں سے جیسے چھوٹ گئے
 ظالموں کے عمل رزنے لگے
 ہاتھ تھکے، جام ٹوٹ گئے

آج تک گونجتے ہیں کانوں میں
ہم ہے جاگتے تکانوں کے
روح میں میری زخم ہیں پنہاں
عہدِ وسطیٰ کے باغبانوں کے

میں نے دیکھیں طلوع ہوتی ہوئی
غازیوں کی حسین تلواریں
میری آنکھوں کے سامنے بیٹھیں
عجبوں کی بلند دیواریں

میری نظروں کے سامنے گزے
انقلابِ فرانس کے پرچم
میرے سینے پہ ثبت ہیں اب تک
باغیوں کے جوان نقشِ قدم

میری نبضوں میں، میرے خون میں ہے
جوشِ زنِ دالکا کا سرخ اُبال
نور افشاں ہے میرے ماتھے پر
روس کے انقلابیوں کا جلال

میں نے لاکھوں بہاریں دیکھی ہیں
 آگ کے پھول، آگ کے گلزار
 انکھڑیوں کے دہکتے انگارے
 آہ کے شعلے، آنسوؤں کے شمار

وقت کا ترانہ

تو نے لاکھوں بہاریں دیکھی ہیں
 اب کی اس ملک کی بہار ہے اور
 وادیاں گونجتی ہیں نعرہوں سے
 ساز و آہنگِ آبشار ہے اور

تافلہ انقلاب کا ہے رداں
 تاج رہی ہے خوشی کی شہنائی
 زلزلوں سے دہل رہی ہے زمین
 لے رہے ہیں پہاڑ انگڑائی

سنگ اٹھی ہے امت تمام کی آگ
 برف کی چوٹیاں دکھتی ہیں
 ظلم اور حبر کے اندھیکر میں

سیکڑوں بجلیاں چمکتی ہیں

جن کو کچلا گیا ہے صدیوں سے
 آج تک ان کے دل دھڑکتے ہیں
 زندگی کے بجھے ہوئے شعلے
 اک نئی شان سے بھڑکتے ہیں

فصل کے ساتھ ساتھ کھیتوں سے
 اگ رہی ہے بناوتوں کی سپاہ
 جگمگاتی ہے عدل کی شمشیر
 مل سکے گی نہ ظالموں کو سپاہ

کارخانوں کے آہنی دل سے
 ایک سیلاب سا اُبلتا ہے
 سرخ چرچم ہوا کے سینے پر
 بن کے رنگ لاشقن مچلتا ہے

یہی ہندوستان کا ساحل ہے
 جس پہ ٹوٹا غرورِ سلطانی

آگ سی لگ گئی ہے پانی میں
موجیں کرتی ہیں شعلہ افشانی

بادباں کھل گئے بغاوت کے
بمبئی کے جہازیوں کو سلام
جو شہنشاہیت سے ٹکرائے
ایسے جانباز غازیوں کو سلام

دیدنی اہل شہر کا ہے شکوہ
گولیاں روکتے ہیں سینوں پر
لب پہ نعرے، بنگہ میں عزم جہاد
حریت ضونگن حبیبینوں پر

ہر سڑک پر سمندروں کا اُبال
ہر گلی میں ہے جوشِ طوفانی
غرق کر دے گی بادشاہی کو
آدمی کے لہو کی طغیانی

خون چہرے پہ مل کے اٹھی ہے

یہ ہے کشمیر کی دُھن کا سہاگ
 ہر گلی بن گئی ہے چنگاری
 شاخ گل سے نکل رہی ہے آگ

ان حسین زعفران زاروں میں
 یوں تو ہر سال پھول آتے ہیں
 اس برس گاسنی شگوفوں میں
 زخم ہی زخم مکراتے ہیں

جھیل ہے یہ کنول کے پھولوں کی
 پاک اور صاف اس کا پانی ہے
 مل گیا ہے لہو شہیدوں کا
 آج ہر موج ارغوانی ہے

ہے یہ عرصہ گہر ٹرا و نکور
 ناز کہ ناز سر زمین و کن
 رقص کہ رقص موج بحر عرب
 مسکرا اے بہادروں کے وطن

وہ اٹھیں ایک لاکھ بند و قیں
 گولیاں ایک لاکھ چیلنے لگیں
 جھپٹے وہ ایک لاکھ متوالے
 ایک لاکھ آندھیاں چیلنے لگیں

رہ گئیں ایک لاکھ سپنوں میں
 ٹوٹ کر ایک لاکھ شمشیریں
 گر گئیں ایک لاکھ جسموں سے
 ٹوٹ کر ایک لاکھ زنجیریں

حیدرآباد کے جوانوں کی
 فوج میدان میں اتر آئی
 پھر سے ٹیپو کی تیغ جو سردار
 خون میں ڈوب کر ابھرا آئی

جیلیوں کی طرح کڑکتی ہوئی
 ٹولیاں آگئیں کانوں کی
 کیا گھٹا جھوم کر بستی ہے
 گونج ہے فتح کے ترانوں کے

شور ہے، جوش ہے، تلاطم ہے
 اُڑ گئے ہوش حکمرانوں کے
 جاگ اُٹھے مہنزار جو الامکھی
 آگ آبلنے لگی دہانوں سے

اک طرف ظلم، اک طرف انصاف
 فوج سے فوج کم کے ٹکرائی
 جن کے دل میں تھا جوشِ قربانی
 آج اُن کی مراد بر آئی

بہہ رہے ہیں جوان جسموں سے
 سرخ اور گرم خون کے دھارے
 پھوٹ نکلے اُفق کے سینے سے
 روشنی کے طلسمی فوارے

یہ اُنھیں عورتوں کی لاشیں ہیں
 جن کے چہروں پہ رنگِ نقانہ نکھار
 آج دامن میں کھل رہے ہیں چمن

آنچپلوں میں ٹکی ہوئی ہے ہر

خاک پر سو رہے ہیں جو بچے
اپنے ہی خوں میں نہائے ہوئے
ٹامیوں کو شدید فتر سے
دیکھتے ہیں نظر جمائے ہوئے

یہ ہیں وہ لال جو نشانی تھے
اپنے ماں باپ کی محبت کی
آج سے یادگار ہیں لیکن
ملک اور قوم کی شجاعت کی

مجھ سے کیا پوچھتی ہے اے "تاریخ"
کیا ہے ہندوستان کا تحفہ؟
اس دہکتے ہوئے گلستاں سے
ایک دوسرخ پھول یعنی حبا

فرنگی

تم کو معلوم ہے یہ جگہ کون سی ہے ؟

جاوید

نہیں

فرنگی

یہ وہ ایوان ہے جس میں انصاف، عدل اور صداقت
کی قندیل

یکڑوں سال سے جل رہی ہے

یہ وہ ایوان ہے جس کے سائے میں ہندوستان کی
رعایا

امن اور چین سے چل رہی ہے

دیکھو دیوار پر شاہِ برطانیہ اور شہنشاہِ ہندوستان کی
شبیرِ مبارک لگی ہے

جس کی آنکھوں میں رحم اور دل میں محبت بھری ہے

اس کے نزدیک آؤ

ہاتھ اٹھاؤ

اور قسم کھاؤ سچ بولنے کی

پہلے تم یہ بتاؤ کہ سچائی کی تاب بھی لاسکو گے ؟
یہ بڑی تلخ گولی ہے تم کھا سکو گے ؟

مریم

جاوید

پس تو یہ ہے کہ انصاف عدل اور صداقت کی تبدیلی
ایوان شاہی میں روشن نہیں ہے

مریم

پس تو یہ ہے کہ انگریز کے ہاتھ میں پس کا دامن نہیں ہے
پتھروں کو کھلتے ہوئے، ریگزاروں میں بچوں کو کھلتے
ہوئے ہم نے دیکھا نہیں ہے

جاوید

پس تو یہ ہے کہ اب کوئی ہندوستانی
شاہ برطانیہ کی رعایا نہیں ہے

مریم

پس تو یہ ہے کہ انگریز کے ڈیڑھ سو سال کے راج میں
ایک انسان نے بھی امن اور چین پایا نہیں ہے۔

جاوید

پس تو یہ ہے کہ یہ اجنبی شخص جس کی شبیہ مبارک یہاں
لاش کی طرح لٹکی ہوئی ہے

یہ نہ تو شاہ برطانیہ ہے نہ شاہنشاہ ملک ہندوستان ہے
اک فریب، ایک دھوکا ہے، اک وہم ہے، اک
گماں ہے

فردگی

چپ رہو چپ رہو شاہِ برطانیہ کے غلامو
چپ رہو

اپنا اعمال نامہ سنو

تم نے — جاوید و مریم
تم نے جمہور کے ساتھ مل کر

انقلاب اور بغاوت کا فتنہ جگایا

تم نے ایک ایک کو نے میں طوفاں اٹھایا

تم یہ کہتے ہو جمہور کا راج ہو

ایک اک گھر میں سوراج ہو

کھیتوں میں کسانوں کی ہو حکمرانی

کارخانے ہوں مزدور کی راجدھانی

تم پر الزام یہ ہے کہ تم

شاہِ برطانیہ اور شاہِ ہندوستان کی حکومت

سلطنت اور قانون ہی کے نہیں

امن و تہذیب و اخلاق کے بیخ کن ہو

مختصر یہ کہ تم بدچلن ہو

جاوید

جاننے ہو ہماری نگاہوں میں تم کون ہو؟

عصر حاضر کے فرعون ہوا
 تم وہ قاتل ہو گے دن پہ جن کی
 ایک دو کا نہیں بلکہ لاکھوں کروڑوں کا خون ہے
 تم وہ پانی ہو کہ پاپ بھی شرم سے سرنگوں ہے

جب تم اس ملک میں آئے تھے ہم نے جہاں سجھ کر
 اپنی آنکھوں پہ تم کو ٹھبھایا
 بھائی کہہ کر گلے سے لگایا
 تم مگر مکر اور فن میں استاد نکلے
 بھیس سوداگروں کا بنایا تھا اور صل جلا دیکھے
 بھائی سے بھائی کو تم نے آکر لڑایا
 خون پانی کی صورت ہسایا
 اور پھر اپنے آئین و قانون کے نام پر
 اونچے قلعے بنائے
 فوج لائے

میںزبانوں پہ پہرے بٹھائے
 نظم اور جبر کے تازیانے لگائے
 اور ہندوستان کی بھری بستیاں لوٹ لیں
 تم وہ ہو جن کے ہاتھ اپنے ہی محسنوں کے ہویں بھرے ہیں

تم تو خود جانتے ہو کہ جس نئے کوآئین و قانون کا نام تم نے
 دیا ہے وہ کیا ہے

یہ ہے وہ سانپ جو سیکڑوں سال سے ایشیا اور افریقہ
 کو ڈوس رہا ہے

جس کو لندن کے شاہی مداری

اپنی مکاریوں کی پٹاری میں لے کر

ایک ایک ملک میں ایک ایک دیس میں پھر رہے ہیں

یہ وہ کوڑا ہے جس کے لگائے ہوئے زخم انسان کے جسم
 اور روح میں مٹ رہے ہیں

یہ وہ بجلی ہے جو ساہس سال سے مفلسوں کے گھروں پر
 گدہی ہے

یہ وہ تلوار ہے جو ہتھوں کی سوکھی ہوئی گرزوں پر

ڈیڑھ سو سال سے پھر رہی ہے

یہ وہ محفل ہے جس میں مختارے تشدد کے خواہ مخواہ پنچے چھپے
 ہیں

اپنے قانون کا ڈھونگ اچھا چایا ہے تم نے

جابرانہ حکومت کا اچھا پرانا بنا یا ہے تم نے

لیکن اس ملک میں ایسے قانون کی دھجیاں اڑ چکی ہیں

ہم نے اپنے تڑپتے ہوئے دل کے جلتے ہوئے خون سے اپنی
 بے غیرتی اور محکومت کی سیاہی کو دھو
 ڈالا ہے

اب یہاں ایک آئین ہے ایک قانون ہے
 جس کو جمہور نے انقلاب اور بغاوت کی بھٹی میں گھسلا کے اپنے
 عزم کے سانچے میں ڈھالا ہے

فرنگی

اور جاوید کی بیوی مریم
 تم کو کیا کہتا ہے؟

مریم

جب سے تم آئے ہو گھر کی سب برکتیں اٹھ گئی ہیں
 تم نے ہندوستان کی ہلکتی ہوئی کھیتوں سے
 ان کی زرخیزیاں چھین لی ہیں
 تم نے اس ملک کے سبزہ زاروں کی شادابیاں چھین لی

ہیں

تم نے پھولوں کو کھلنے، ہواؤں کو چلنے سے روکا
 تم نے تیشوں کو بہنے سے، فواروں کو رقص کرنے سے روکا
 اور دریاؤں میں زہر گھولا

کل جہاں ناچتی تھیں بہاریں
دودھ اور شہد کی پڑ رہی تھیں پھواریں
آج ان وادیوں اور میدانوں میں قحط و افلاس کے بھوت
منڈلا رہے ہیں
اور آئین و قانون کے گدھ ہمارے
جسم کی بوٹیاں نوچ کر کھا رہے ہیں

تم کو معلوم ہے آج کیوں نوجواں عارضوں کے کنول مسکراتے
نہیں ہیں؟
چاند سے ماتھے، سورج سے مکھڑے
کس لئے جگمگاتے نہیں ہیں؟
تم نے بچپن کے پھولوں سے خوشبو چرائی
اور جوانی کے آئینے سے اس کی رونق آٹھائی
تم نے ہنسی ہونی مانگ اور مسکراتی جبینوں سے افشاں چھڑائی
صندلی ہانتوں سے ان کا رنگ حنا لے لیا ہے

جاوید

پھر سبھی تم امن و تہذیب و اخلاق کا نام لے کر
اک نیا جال پھیلا رہے ہو
ساری دنیا کو بہکا رہے ہو

خود ہی اپنے گریباں میں منہ ڈال کر پوچھ لو
 امن و تہذیب کا نام کس نے مٹایا
 کس نے دکھیاری ماؤں کے کڑیل جمانوں کو توپوں کا ایندھن
 بنایا

کس نے شہروں کو اور بستوں کو جلا یا
 کس کے مہربانوں سے دنیا کے سر پر
 موت کی راگنی گار ہے ہیں
 کس کے لشکر ہیں جو غیر ملکوں میں طاعون پھیلا رہے ہیں

خود ہی اپنے گریباں میں منہ ڈال کر پوچھ لو
 کس نے قبروں کو کھودا
 اور لاشوں کو باہر نکالا
 کس نے لاشوں کے ٹکڑے کئے کس نے مردوں کے کوڑے
 لگائے

کس نے آئین و قانون کے نام پر سولیاں گاڑ دیں
 اور پھانسی کے پھندے بنائے
 کس نے ماؤں کی گودوں سے بچوں کو چھینا
 چیر کر کس نے معصوم بچوں کا سینہ

نرم، نازک، دھڑکتے دلوں کو چسپایا

خود ہی اپنے گریباں میں منہ ڈال کر پوچھ لو
 ملک میں انقلاب اور بغاوت کا طوفان کس نے اٹھایا
 تم جسے جرم کہتے ہو وہ اصل تہذیب ہے اصل اخلاق ہے
 ظالموں کے خلاف انقلاب اور بغاوت
 آدمیت کی معراج ہے
 آدمیت کی معراج ہے

حباوید

ہم کو اپنی غلامی گوارا نہیں ہے
 ایک بھی ذرہ اس ملک میں اب تمہارا نہیں ہے
 آج پیڑوں کے پیروں میں جنیش ہے کہسار چلنے لگے ہیں
 ریگ زاروں کے سوکھے ہونے زرد سینوں سے سیلاب
 اُبلنے لگے ہیں

کیتیاں خاک کی گودے اُٹھ رہی ہیں
 اب کی سال ان کی شاخوں میں سننے پھلے ہیں
 کارخانے ہزاروں نہیں بلکہ لاکھوں کروڑوں ہتھوڑے
 اُٹھائے ہوئے آرہے ہیں

اور لوہے کے پیٹے۔

دقت و تاریخ کے تیز رفتار پہٹیوں کے مانند
انقلاب اور بغاوت کی رتھ میں لگے فتح کی راگنی گارہے ہیں

دیکھو کتنی ہی فوجیں اُفق سے

آندھیوں کی طرح آ رہی ہیں

بجلیاں نظم کے سر پہ منڈلا رہی ہیں

بل پہ بل کھا رہی ہیں

یہ وہ روحیں ہیں جو روڈ کا ویری کے ساحلوں پر

اور پلاکسی کے میدان میں سیکڑوں سال

سے سو رہی تھیں

یہ وہ اجسام ہیں غدر کے وقت جن کو

اپنی توپوں سے باندھا تھا تم نے

یہ وہ لاشیں ہیں جن سے ہزاروں کنوؤں اور گڈھوں کو پانا

تھا تم نے

یہ وہی سر ہیں تم نے جنہیں گردنوں سے جدا کر دیا تھا

یہ وہی گردنیں ہیں جنہیں تم نے پھانسی کا پھندا دیا تھا

یہ وہی ہاتھ ہیں جن میں اب تک

آہنی ہتھکڑی کے نشاں ہیں

یہ وہی پیر ہیں جن میں اب تک ہتھکڑی پھنسی ہوئی

بٹریاں ہیں

یہ وہی سینے ہیں جن میں دل کی جگہ سیے کی گولیاں سو
رہی ہیں

یہ وہی دل ہیں جن کے ہر اک زخم میں زہر آلود سنگینوں کی
ٹوٹی ٹوکیں پڑی رو رہی ہیں

دیکھو کتنی ہی فوجیں اُفق سے
آندھیوں کی طرح آ رہی ہیں
بجلیاں ظلم کے سر پہ منڈلا رہی ہیں

بھاگو بھاگو

اپنا جسم، اپنی جاں، اپنا امن، اپنا اخلاق و تہذیب و
قانون سب بھاگو

اس زمیں کے دہکتے ہوئے سینے سے سلطنت کی پراتی

بساط اب اٹھا لو

زندگی تم سے تنگ آ چکی ہے

ساری دنیا اب اکتا چکی ہے

موت کے بادباں کھول دو اور اپنے چہ زوں کے لنگر

اٹھاؤ

جاؤ۔ جاؤ

فسرنگی

اس کا مطلب تو یہ ہے کہ تم کو
اپنے سارے جرائم کا اقرار ہے

جاوید

ہم کو انکار ہے

مریم

ہم کو انکار ہے

فسرنگی

پر یہ انکار قانون کی منصفانہ نگاہوں میں اقرار ہے

جاوید

انقلاب اور بغاوت کا اقرار لیکن جرائم سے انکار

مریم

انکار ہے

فسرنگی

تم اسی طرح انکار کرتے رہو گے
پھر بھی قانون کا فیصلہ فیصلہ ہے

تم نے — جاوید و مریم
تم نے جمہور کے ساتھ مل کر

انقلاب اور بغاوت کا فتنہ جگایا
 تم نے ایک ایک کو نے میں طوفاں اٹھایا
 تم یہ کہتے ہو جمہور کا راج ہو
 ایک اک گھر میں سوراخ ہو
 کھیتوں میں کسانوں کی ہو حکمرانی
 کارخانے ہوں مزدور کی راجدھانی
 تم پر الزام یہ ہے — کہ تم
 شاہِ برطانیہ اور شہنشاہِ ہندوستان کی حکومت
 سلطنت اور قانون ہی کے نہیں
 امن و تہذیب و اخلاق کے یزید کن ہو
 اس لئے شاہِ برطانیہ اور شہنشاہِ ہندوستان کی عدالت
 سے تم کو

تم کو جاوید
 یہ سزا دی گئی ہے کہ سرکار نے تم سے جینے کا حق لے لیا ہے

جاوید

مجھ سے کیا، سارے ہندوستان سے یہ حق، جب سے تم
 آئے ہو چھین چکا ہے

فرنگی

... .. تم سے جینے کا حق لے لیا ہے

اب تمھارے لئے قید خانے میں رشیم کا پھندا لگا ہے
 تاکہ اس میں تمھارا گلا باندھ کر تم کو پھانسی پہ لٹکایا جائے یہاں
 تک کہ دم توڑ دو

شاہِ برطانیہ اور شہنشاہِ ہندوستان کی
 سلطنت چھوڑ دو

جاوید

اور تم ہم غریبوں کے ہندوستان کی
 مملکت چھوڑ دو

فرنگی

اور تم کو

تم کو مریم

یہ سزا دی گئی ہے کہ تم عمر بھر

عمر بھر صرف رویا کرو

اپنے اشکوں سے اپنے گناہوں کو دھویا کرو

یہ وہ ایوان ہے جس میں انصاف عدل اور صداقت

کی قندیل

سیکڑوں سال سے جل رہی ہے

یہ وہ ایوان ہے جس کے سائے میں ہندوستان کی

رعایا

امن اور چین سے چل رہی ہے

مریم

ایسے ایوان عدل و صداقت پہ لعنت

ایسی ظالم حکومت پہ لعنت

(دیر تک آواز گونجتی رہتی ہے)

لعنت، لعنت، لعنت

پانچویں تصویر

آج کی رات اور باقی ہے

مجاز

پانچویں تصویر

موت کا راگ

ہر چہیز آئی، ہر چہیز جانی
 ہر رنگ فانی، ہر نقش فانی
 دنیا پریشاں خوابوں کی بستی
 رنگیں فسانہ، غمگیں کہانی

سازِ ازل کا نمبر اجل ہے
 شمع جہاں کا جلوہ اجل ہے
 رقصاں اجل کی پھپھائیاں ہیں
 پنہاں اجل ہے پیدا اجل ہے

تکہت ہو گل کی ہزاروں کی ضو ہو
 موجِ نظر ہو، بجبلی کی رو ہو
 جلتا ہے سب پر جا دوا جل کا
 نقش کہن ہو یا نقشِ نو ہو

ہر پھول بے بس، ہر خار بے بس
 ہر ساز بے بس، ہر تار بے بس
 پیچھے سے میرے کوئی نہ چھوٹا
 تیج بے بس، زتار بے بس

آنکھوں کا جل اشکوں سے دھویا
 میں نے خوشی کو غم میں بھگو یا
 پنج کر نہ نکلا کوئی سقمینہ
 سب کو ڈبو یا، سب کو ڈبو یا

قیدی ہیں گورے، قیدی ہیں کالے
 انسان و حیوان میرے نوالے
 محفل میں میری کرتے ہیں گردش
 خوں کے پیالے خوں کے پیالے

چنگیز و تیمور، نشتر ہیں میرے
خاقان و قنفور خنجر ہیں میرے
میرے پھر ریے قحط اور وبا میں
ظلم اور افلاس لشکر ہیں میرے

مجھ کو زمانہ کہتا ہے سفاک
میرمی نگا ہیں سرد اور بیباک
ہر وار بھبر پور، ہر وار بھبر پور
دستِ اجل ہے چست اور چالاک

لیکن فرنگی میرا بھی استاد
مجھ سے بھی بڑھ کر سفاک و جبلاؤ
سہمی ہوئی ہے دیوارِ زنداں
پھانسی کے پھنکے کرتے ہیں فرماؤ

مریم کی آواز

زندگی ایک بارِ گراں ہے

میرا جاوید آخِر کہاں ہے؟

جاوید

آمرے پاس آ میری مریم
میری غم خوار و دلدار و ہمدم
میں سلاخوں کے پیچھے کھڑا ہوں
راہ کب سے تری تک رہا ہوں

(مریم سامنے آتی ہے)

فرض اپنا ادا کر چکا ہوں
دامن شوق کو بھر چکا ہوں
بوچھ کوئی نہیں قلب و جہاں پر
خضر کرتا ہوں ہندوستان پر
میرے دل میں نہ ڈر ہے نہ غم ہے
آنکھ تیری محبت میں نم ہے
دل میں بس ایک ہی آرزو تھی
دیکھ لیتا بھری گود تیری
(آگے بڑھ کر)

مریم

کوئی دیوارِ زنداں کو ڈھساوے
ان سلاخوں کو پیچھے ہٹاوے

(سلاخوں کو زور سے ہلاتی ہے)

جاوید

کیوں یہ نہ نکھیں ترمی لال کیوں ہیں ؟
 اتنے اُکھے ہوئے بال کیوں ہیں ؟
 کیوں ہے غمگین صورت بنائی ؟
 رُخ پہ کیوں اُڑ رہی ہے ہوائی ؟
 نظریں اس طرح کیوں بچھ گئی ہیں ؟
 ہاتھ میں چوڑیاں کیوں نہیں ہیں ؟
 تیرے چہرے پہ افسردگی ہے
 تیرے لبھے میں پڑ مردگی ہے

مریم

میرے دل میں محبت ہے تیری

جاوید

تیرے ہی ہاتھ عزت ہے میری
 روک لے آنسوؤں کی روانی
 پھیلا کر بانہوں پر نہ پانی

مریم

تجھ سے کہنتی ہوں پھیلا کے آنچل
 مجھ کو بھی اپنے ہی ساتھ لے چل

حباوید

مجھ کو مت دیکھ، دیکھ اس چمن کو
 لٹ گئی ہے جو اس انجمن کو
 دیکھ اے جان ہندوستان کو
 اپنے اُجڑے ہوئے بوستان کو
 جس کے ہر گل پہ رنگِ خزاں ہے
 جس کا ہر برگ ورنوہ خواں ہے
 گھر کے آئے اگر ابر باراں
 خاک سے پھوٹے رنگِ بہاراں
 آنسوؤں کی نہیں کوئی حاجت
 اس کو ہے گرم خوں کی ضرورت

میرم

میرے سر میں بھی آخِر جنوں ہے
 میری نبضوں میں بھی گرم خوں ہے
 موت کا مجھ کو پیغام آتا
 ہاشش سیرا ہو کام آتا

حباوید

سرخ رُو ہوگی اک روز تو بھی
 کام آئے گا تیرا ہو بھی

یوں گذرنا ہی سب کچھ نہیں ہے
 صرف مرنا ہی سب کچھ نہیں ہے
 اور بھی ہیں بہت سے طریقے
 خدمتِ ملک و قوم و وطن کے

مریم

جا کے دوں کس کے در پر ڈھانی
 شاق ہے مجھ کو تیری جدائی
 آہ کل تو بہت دور ہو گا
 میری نظروں سے مستور ہو گا
 سوگ چھا جائے گا زندگی پر
 اس پڑ جائے گی ہر خوشی پر
 دکھ اٹھاؤں گی صدمے سہوں گی
 عمر بھر اب کیسی رہوں گی
 مجھ کو ہر وقت یاد آئے گا تو
 مسیکر خواہوں میں لہرائے گا تو
 آنسوؤں میں چمکتا رہے گا
 میرے دل میں دھڑکتا رہے گا
 شرم ہے اپنی نا کامیوں پر
 غم ہے تیری قربانیوں پر

لیکن اس دل کو سمجھاؤں کیسے؟
 میں تجھے چھوڑ کر جاؤں کیسے؟
 جشنِ نو آئے گا جب وطن میں
 ہوں گی تہنسا بھری انجمن میں

جاوید

کل کا انداز کچھ اور ہو گا
 بزم میں اک نیا دور ہو گا
 جنگت ہوگی نہ پیکار ہوگی
 تو سر سے سہارا ہوگی
 گود میں تیری اک چاند ہو گا
 جس سے خورشید بھی ماند ہو گا
 جب جوانی کا انعام پاتا
 اس کو میری طرح کا بنانا
 اس طرح مجھ کو پا جائے گی تو
 پھر نہ اک پل بھی گھبرائے گی تو
 کتنی دلچسپ ہے یہ کہانی
 مٹ کے بنی ہے پھر زندگانی

ساری انسانیت اک تڑپتا ہوا شعلہ ہے

اور افراد چنگاریاں ہیں
 جن کے سینوں میں کتنے ہی میاںک و بے تاب شعلے
 پرورش پا رہے ہیں
 اس تڑپتے ہوئے شعلے سے
 جتنی چنگاریاں ٹوٹتی ہیں
 اتنی ہی اور چنگاریاں پھوٹتی ہیں
 اس طرح زندگی
 گل بہ آغوش چنگاریوں سے
 ہر گھڑی
 اک نیا اور ہلکتا ہوا ہمارا اپنے لئے گوندھتی ہے۔

کچھ تو چنگاریاں ایسی ہیں جو بھڑکنی نہیں ہیں تڑپتی نہیں ہیں
 صرف اڑتی ہیں اور ناپاچ کر ایک لمحے میں کھوجاتی ہیں
 موت کی سرد آغوش میں جا کے سو جاتی ہیں
 لیکن ایسی بھی کتنی ہی چنگاریاں ہیں
 جن کے سینوں سے شعلے بھڑکے ہیں اور خار و خش پر
 لپکتے ہیں اور بھٹتے بھٹتے بھی دنیا اور انسانیت کو
 رنگ اور نور کے ایک طوفان میں غرق کر جاتے ہیں

گر مئی بزم صرف ایک رقصِ شہرت تک نہیں ہے

ہم نسیمِ سحر کی طرح آتے ہیں بارِغِ انسانیت میں
دو گھڑی سبزہ و گل سے اٹھکھیلیاں کرتے ہیں

شاخ پر جھومتے ہیں
کنج کے سائے میں کھیلتے ہیں

اور گلوں کو

رنگ و بو دے کے اس بارِغ سے رقص کرتے چلے جاتے ہیں

ابر کی طرح چھاتے ہیں دنیا کے سر پر
اور پھر سبز کھیتوں کو سیراب کر کے
وادئ و دشت و کوہ و بیاہاں کو شاداب کر کے کڑکتے،
گر جتے، برستے، گذر جاتے ہیں

ہم ہمیشہ سے لمحوں کے مانند آتے رہے ہیں
اور آتے رہیں گے

لمحے جو وقت کی وسعتِ بیکراں سے امنڈتے ہیں اور ڈوب
جاتے ہیں پھر وقت کی وسعتِ بیکراں میں
یوں تو سب لمحے ہیں ایک سے

ایک سی ان کی رفتار ہے
 ایک سی ان کی جھنکار ہے
 پھر بھی یکساں نہیں ہیں
 جو کبھی لمحہ ہے وہ اک نئی آرزو ہے
 اک نئی جستجو ہے
 اک نیا ساز ہے اک نیا سوز ہے
 اک نئی جوت ہے اک نئی روشنی ہے

ہم ہیں انسانیت کے زمانے کے موسم
 جو بدلتے رہے ہیں
 اور بدلتے رہیں گے
 جو نئے پھول پھل ساتھ لاتے رہے ہیں
 اور لاتے رہیں گے
 جو نئے رنگ سے کباڑیوں کو بجاتے رہے ہیں
 اور بجاتے رہیں گے
 جو نئی کوپلوں کے نئے پیرہن
 شاخساروں کو ہر سال لاکر پھناتے رہے ہیں
 اور پھناتے رہیں گے
 ہم زمانے کے دریاے موجوں کی صورت ابھرتے رہے ہیں

اور ابھرتے رہیں گے
 زندگی کی کشتی کو ہم اپنے سیال سینے پر لے کر
 آگے بڑھتے رہے ہیں
 اور بڑھتے رہیں گے
 اس سفینے کے ملاح روز ازل سے بدلتے رہے ہیں
 اور بدلتے رہیں گے
 بادِ باں بن کے افراد اٹھتے رہے ہیں
 اور اٹھتے رہیں گے
 یہ حسیں ناؤ انسانیت کی اسی طرح چلتی رہی ہے
 اور چلتی رہے گی

ہم ہیں معمار انسانیت کے
 اپنے آبا و اجداد معمار تھے
 ہم بھی معمار ہیں
 آنے والے زمانے کی نسلیں بھی معمار ہوں گی
 زندگی کا فلک بوس ایوان اسی طرح بنتا رہا ہے
 اور بنتا رہے گا
 ہم جہاں اپنی صنایعیاں ختم کر کے چلے جائیں گے
 کل وہیں سے نئے عہد کے حوصلہ مند صنایع

اپنے فن اور صنعت کا آغاز آ کر کریں گے

ہم اسی طرح آتے رہے ہیں
 ہم اسی طرح جاتے رہے ہیں
 ہم اسی طرح آتے رہیں گے
 ہم اسی طرح جاتے رہیں گے
 ہم اگر کل نہ ہوں گے تو کیا وقت کی تیز رفتار رک جائے گی؟
 زندگی کی مکر بوجھے غم کے جھک جائے گی؟
 گزشتہ ماہ و انجم میں کیا فرق آجائے گا؟
 کیا اندھیرا زمانے پہ چھا جائے گا؟

کل کے دن ہم نہ ہوں گے مگر
 زندگی مسکراتی رہے گی
 اپنی شمعیں جلاتی رہے گی
 آسمانوں کا فیروزنی رنگ اتنا ہی دلکش رہے گا
 اور آفت کی جبیں روشنی سے چمکتی رہے گی
 آج کی طرح کل بھی زمیں
 اپنے محور پہ گھومے گی
 اور فضاؤں کی لائٹ ہائیلی پہنائیوں میں

آج کی طرح سے کل بھی جھوٹا کرے گی
 چاند تاروں کا سیل رواں اس کے سر سے گذرنا رہے گا
 آج کی طرح کل بھی زمیں کی
 آرتی بزم آنجسہ اتارا کرے گی
 آج کی طرح کل بھی زمیں
 چشمنہ نور میں غسل کر کے
 سرخ سورج کے آئینے میں اپنی زلفیں سنوارا کرے گی

ہاں مگر آج اور کل میں اک فرق ہوگا
 زندگی کل کی بھسور پور ہوگی
 کامرائی کی بے پی کے مخمور ہوگی
 کل یہ لوہے کی موٹی سلاخیں
 جو مرے اور تڑے درمیان ہیں گھیل جائیں گی
 ظلم اور جبر کی ساری زنجیریں گل جائیں گی
 کل غلامی کی لعنت، غریبی کی ذلت، مصیبت، مشقت،
 صعوبت، عداوت، جہالت
 وہم کی بادشاہت، پھیما نہ خصلت، ورنندوں کی سی نظام عاؤ
 جبلت
 خار و خش کی طرح آدمیت کے طوفاں میں بہہ جائے گی

آدھ میت کا طوفان روز ازل سے امٹتا رہا ہے
 اور اب تک امٹتا رہے گا
 یہ وہ طوفان ہے جس کے ریلے میں فطرت کی سفاکیاں بہہ
 گئی ہیں
 جس کی موجوں میں فرعون و تیمور و چنگیز کی ہستیاں بہہ
 گئی ہیں
 یہ وہ طوفان ہے جو ہزاروں نہیں بلکہ لاکھوں برس سے
 گرجتا رہا ہے
 اور گرجتا رہے گا

ہم جو برطانوی سلطنت کی
 کھوکھلی اور پرانی چٹانوں سے ٹکرا رہے ہیں
 ہم بھی انسانیت کے اسی جاودانی سمندر کی اک موج ہیں
 زندگی، ارتقا اور تاریخ کی فوج ہیں
 ہم بڑھیں گے تو تاریخ آگے بڑھے گی
 ظلم اور جبر کی قوتوں سے لڑے گی
 آج جس سمت میں ہم مڑیں گے اسی سمت میں ساری دنیا
 مڑے گی

زندگی سرخ شہپر لگا کر اڑے گی

ہم ہیں وہ موج طوفاں کہ جو بڑھ کے گھٹتی نہیں ہے
لاکھ دشمن ہوں لیکن ہماری سپہ سچھی سٹی نہیں ہے

جب سے انسان نے اپنے نقش قدم سے
پشت گیتی پہ عظمت کی نہریں لگائی ہیں اس وقت سے
ساری فطرت

آدمیت سے لڑنے پر آمادہ ہے

سوچ ان مرحلوں کو

سوچ ان راستوں اور ان منزلوں کو

جن سے انسان اب تک گذرتا رہا ہے

اس کا ہمدرد و غم خوار کوئی نہ تھا

اس کا دلدار کوئی نہ تھا

بہر طرف صرف دشمن ہی دشمن نظر آ رہے تھے

وادیوں، دشت، میداں، پہاڑ

اپنے دامن سمیٹے ہوئے تھے

دیو کی طرح سے سانس لیتے سمندر

اپنے سیال جسموں کو جھاگ اور طوفاں کی چادروں میں

پلیٹے ہوئے تھے

اپنے تار یک سینوں میں جنگل

اپنے اسرار اور بھید سب کچھ چھپائے کھڑے تھے

اونچے اونچے درخت اپنے میٹھے پھلوں کو

آدمی کی پہونچ سے بہت دور سر پر اٹھائے کھڑے تھے

کوہساروں کی نیلی چٹانیں

اور زمیں کی سنہری تہیں

اپنی گہرائیوں میں ہزاروں خزانے دباے ہوئے تھیں

ندیوں غنیمت میں پیچ و خم کھا رہی تھیں

سانپ کی طرح لہرا رہی تھیں

بجلیاں کالی کالی گھٹاؤں میں اپنی

آتش افشاں زبانوں سے پھنکار تی تھیں

زلزلے آتے تھے

برف اور آگ کے سخت طوفان چھاتے تھے اور چپانہ

سورج ستارے

ان میں کھو جاتے تھے

لیکن ان سیکڑوں دشمنوں کی

دشمنی کے اندھیرے میں انسان

اپنے ہاتھوں میں محنت، عمل اور تجسس کی قذیل لے کر

درد، دکھ، شوق، ارماں، مسرت، امنگ، آرزو، اور امید
 کا بوجھ سر پر اٹھائے ہوئے
 آگے بڑھتا چلا جا رہا تھا
 اور ہر قدم پر
 کامرانی کے اور کامیابی کے پرچم
 نصب فرما رہا تھا

آخرش وادیاں، دشت، میدان، پہاڑ اس کے قدموں
 کے نیچے
 فرش کی طرح سے بچھ گئے
 ندیاں اس کے ناصح قدم چومنے کے لئے رک گئیں
 اونچے اونچے درختوں کی اونچی ٹمردار شاخیں
 اس کی تسلیم کو جھک گئیں
 برف کی چوٹیاں اس کی تعظیم کو جھک گئیں
 کوہساروں کی دولت
 آبشاروں کی طاقت
 اور زمیں کے خزانے
 اس کی خدمت میں حاضر ہوئے
 اور انساں ہواؤں پہ اُڑنے لگا

موج طوفاں پہ چلنے لگا
 بجلیاں اس کی آغوش میں سگئیں اور دنیا
 ذہن انساں کے انوار سے جگمگانے لگی
 سازے کر تمدن اٹھا اور تہذیب گانے لگی

سوچ ان مرحلوں کو
 سوچ ان راستوں اور ان منزلوں کو
 جن سے انسان اب تک گذرتا رہا ہے
 اس کی راہوں میں دونوں طرف ڈھیر تھے ہڈیوں کے
 اور ہر قدم پر
 خوں میں لتھڑے بربیدہ سروں کے فلک بوس ٹیلے کھڑے
 تھے

جن کی چوٹی پہ راتوں کو بھوت اور جنات
 اپنی محفل سجاتے تھے اور آتشیں حلقوں میں ناچتے تھے
 اور تاریخ کے سبزہ زاروں میں بہتے ہوئے خون کی تیز بوسے
 ہواؤں کا دم گھٹ رہا تھا

یہ پرانے زمانے کے ان حکمرانوں کے نقش قدم تھے
 جن کی سفاکیوں کے فسانے

آج بھی دل کو دہلا رہے ہیں
 لیکن انسان ان مرحلوں سے گذر کر
 آج ان منزلوں پر کھڑا ہے جہاں ہر خزاں کے عقب سے
 بہا رہیں گل افشانیاں کر رہی ہیں
 اور غم کے اندھیرے کو رفتی سے مسرت کی چھنتی ہوئی تیز
 کرنیں
 رنگ اور نور سے دشت و کھسار کی گودیاں بھر رہی ہیں

اپنے اُجڑے ہوئے ملک کی کھیتیاں لہلہا میں گی شاداب
 ہو کر
 دھان کی بایاں مسکا میں گی گیہوں کے خوشوں میں تارے
 پھلیں گے
 اور دھرتی کے سینے سے پھولوں کے فوارے ابلیں گے

مریم
 جن میں نہا میں گے ہم

آسمانوں سے اُتریں گی رنگیں پہاڑوں کی پریاں
 دور ہو جائیں گی فخط کی کالی پُڑھول پر چھائیاں
 ہر طرف نور ہی نور ہی نور ہوگا

جاوید

نور ہی نور ہو گا

مریم

میرے جاوید کی تیز آنکھوں کا نور، اس کے سینے سے بہتے
ہوئے خون کا رنگ

جاوید

کارخانوں سے نعموں کے طوفاں اٹھیں گے
اور غریبوں کے سوکھے ہوئے زرد چہروں پر رنگ آئے گا
زندگی اور آسودگی کا
ان کی مغموم آنکھیں خوشی کی نئی روشنی سے چمکنے لگیں گی

مریم

ہجر کی لمبی راتوں کے آنسو محبت کے ہلکے تہم میں شہد و شکر
بن کے گھل جائیں گے

جاوید

گرد آلود آئینے دھل جائیں گے
اور ماؤں کی گودوں سے ہنتے ہوئے ننھے ننھے فرشتے اتر
کر زمیں پر چلیں گے

جس طرح باغ میں پھول، آکاش پر چاند تاروں کے جھرمٹ
سبز نخل کی دادی میں شبنم کے شفاف قطرے
اور چالس کر ڈرامی، وہ جو ہلکی سی اک مسکراہٹ سے محروم تھے

اس طرح کھلھلا کر نہیں گے کہ جس طرح جو امان
 مکھی پھوٹتا ہے
 اور یہ قہقہہ، ایک آزاد، بیباک، ابھرتی ہوئی قوم کا قہقہہ
 آسمان وزمین پر
 نور بن کر بکھر جائے گا

مریم

سارا عالم سنور جائے گا

جادید

سچ بتا اب بھی غمگیں ہے تو؟

مریم

ہاں میں غم گین ہوں، اب بھی غمگیں ہوں، اب بھی غمگیں ہوں
 آہ یہ غم ہمیشہ مرے دل میں پلتا رہے گا
 میری روتی ہوئی آنکھوں سے اشک بن بن کے ڈھلتا
 رہے گا

کون ہے وہ جو پتھر کے سینے سے وزن اور دہکتے ہوئے سرخ
 انگاروں کے دل سے ان کی تپش چھین لے گا؟
 کون ہے وہ جو دل کی ہری شاخ سے غم کے چھتے ہوئے
 کانٹوں کو بین لے گا؟

یہ جدائی نہیں بلکہ وہ درد ہے جس کی ٹیسیں

عمر بھر میرے پہلو میں اٹھتی رہیں گی
 آہیں سینے میں گھٹتی رہیں گی

حباوید

لیکن انسان کی روح سے غم کے دبھے
 وقت کے ساتھ آہستہ آہستہ وصل جاتے ہیں
 کشتی زندگانی کے پلٹے ہوئے بادباں
 آنے والی مسرت کی ٹھنڈی ہواؤں سے کھل جاتے ہیں

مریم

پھر بھی بچھڑے ہوئے دوست احباب ملتے نہیں ہیں ✓
 ہاں تسلی سے سٹوڈی میسکین ہوتی ہے لیکن
 قلب اور روح کے زخم ملتے نہیں ہیں
 رات کی تیرگی میں
 پھول شبنم کے بوسوں سے مدہوش ہوتے ہیں۔ کھلتے
 نہیں ہیں

چاند کی کرنیں جب اپنی نرم اور نازک
 بیم گوں انگلیوں سے
 رات کے ابجھے ابجھے ہوئے ریشمی بال سلجھانے لگتی ہیں تو
 اس کی نیلی رگوں میں
 چاندنی خون کی طرح سے دوڑ جاتی ہے لیکن

پھر بھی اس کی جبین سے اندھیکہ کی پرچھائیں ہنستی نہیں

ہاں تسلی سے تھوڑی سی تسکین ہو جاتی ہے
لیکن اس کے سہارے
عمر کٹتی نہیں ہے

حباوید

یہ زبانی تسلی نہیں
بلکہ ایسی حقیقت ہے جو تیری آغوش میں پرورش پا رہی ہے
جو تیری روح اور دل کو گہ مار رہی ہے
ہاں یہ سچ ہے کہ میں آج پھانسی کے پھندے کے نیچے
کھڑا ہوں

ایک برگ خزاں ہوں
تجھ کو جتنا بھی غم ہو وہ کم ہے
تو مگر ایک کھلتا ہوا پھول ہے
ایک پھلتی ہوئی شاخ ہے
جس کے ایک اک رگ وریشے سے کونپلیں پھوٹتی ہیں
تو مسرت کا پیغام ہے
ملک اور قوم کی آرزو کا چھلکتا ہوا جام ہے
اپنے سینے میں تو عہد نو کی بشارت چھپائے ہوئے ہے

زندگانی کا بار امانت اٹھائے ہوئے ہے

... ..

(خاموشی)

(صرف ساز بجنے کی آواز)

رات کو میں نے اک خواب دیکھا

گو د میں تیری ہستاب دیکھا

رات تاریک تھی اور سلاخوں کے باہر

آسماں ابر آلود تھا

ہر طرف موت کی سی خاموشی —

گویا پتھر کی اک سہل تھی جو جیل کی رات کے دل پہ رکھی ہوئی تھی

میری تنہائی میں میری ہر دم سب اک ٹٹماتی ہوئی شمع تھی

جس نے چھت اور دیوار پر

ہلکے ہلکے سے اک نور کا جال پھیلا دیا تھا

جیسے مایوسیوں کے اندھیرے میں امید کی جھلملاتی ہوئی روشنی

ہو

میں تھا، یہ کوٹھری اور سلاخیں

جن کی پر چھائیوں صحن کی خاک پر لیٹ کر سو گئی تھیں

اتنے میں نیند آتی

اپنی آنکھوں میں صدیوں کا کاجل لگائے ہوئے
اپنے آنچل میں سسکے کے تارے چھپائے ہوئے
جیل کے پاسبانوں نے بچتی ہوئی

ہر قدم پر ڈھن کی طرح سے ٹٹکتی، ہجکتی ہوئی
آہٹیں سسن کے دیوار کی آڑے کر دیکتی ہوئی

چپکے سے کوٹھری میں چلی آئی اور میرے سینے پہ سر رکھ دیا

اپنی کالی گھنی زلف کو میرے شانوں پہ پھیلا دیا
آسماں کی بلبندی سے نمیلی گھٹا میں اترنے لگیں
اور پر چھائیاں سی بکھرنے لگیں

بہر طرف تیرگی چھا گئی

سنتری، پاسبان، بھوری دیواریں، بچیت اور سلاخیں

شمع اور شمع کی ٹٹماتی ہوئی روشنی

ایک پر کیف و مخوراندھیرے میں گم ہو گئیں

نیند کی مدد بھری گود میں سو گئیں

نیند ہے اک حسینہ

سرسئی آنکھیں ہیں نیلگوں اس کا سینہ

اس کی پلکوں کے سائے میں خوابوں کی مدہوش پر چھائیاں

کھیلتی ہیں

وہ غریبوں کی غم خوار دکھیوں کی دلدار ہے

اور فرق مراتب سے بیزار ہے

رات کو آتی ہے

تھپکیاں دے کے سارے جہاں کو سلا جاتی ہے

بچوں کو لوریاں دیتی ہے، پھولوں کو پیار کرتی ہے اور سارے

عالم پر جا دو دھبہ سری انگلیوں سے چھڑکتی

ہے شبنم

اس طرح بزمِ فطرت کی ہر چیز کو

اک نئی زندگی بخشتی ہے

اک نئی تازگی بخشتی ہے

رات وہ مجھ کو اپنے سبک باز دُوں میں اٹھا کر

جیل سے لے گئی

دور — احساسِ داوراک کی سرحدوں سے بھی دور

ایک افسانوی سرزمین تھی

ماضی و حال کی سوتی اور جاگتی وا دیوں میں

خواب آلود ہلکے دھندلکے کے ایوان

چاندنی کے ستوں اور شفق رنگ محرابیں، پیشانیوں

جن کی عقدِ نریا سے آراستہ تھیں
 واں نہ یہ جیل تھی اور نہ اس جیل کے پاسباں تھے
 اور نہ یہ سخت اور سرد دیواریں تھیں
 اور نہ پُرہول تہائی تھی
 خواب کی خلوتیں انجن بن گئی تھیں
 کتنے بھولے ہوئے چہرے، بسری ہوئی آنکھیں گذرے
 ہوئے ماہ اور سال کے مسکراتے اُفق سے اُبھر
 آئی تھیں

کتنی آوازیں خاموشی کے سارے پھوٹتی تھیں
 اک عجب رقص تھا اک عجب زمرہ تھا
 ساغروں کی کھنک، بانسری کی گھیلتی ہوئی لے، ہواؤں کی
 سرگوشیاں

دوب کے فرش پر شبنم آلود بلبوس کی سرسراہٹ
 چاند تاروں کے گیت اور کیاریوں کی گنگناہٹ
 وقت کے پاؤں کی نرم آہٹ
 قہقہوں کی صدا اور کلیوں کے کھلنے کی آواز
 سب کی سب ایک پر کیفیت نغمے میں حل ہو گئی تھیں

ناگہاں جنگ کے طبل بجنے لگے

اور کروڑوں قدم ایک آہنگ کے ساتھ اٹھنے لگے
 آسماں ہل گیا اور زمیں ہتھرتھرائی
 زندگی تھملائی

اور کوہ ہمالہ

اپنے ہاتھوں میں ہندوستان کے علم کو اٹھائے ہوئے بڑھ
 رہا تھا

اور اس کی جلو میں

ساری انسانیت

ایک غضب ناک سیلاب کی طرح اُٹھی چلی آ رہی تھی

سارے ہندوستان کے بہادر مجاہد

اپنے سر کو ہتھیلی پر رکھے ہوئے

اپنے دشمن سے ٹکرا رہے تھے

سرخ اور سبز چیم

ترنگے کے پہلو میں ہمارا ہے تھے

گو بیاں چل رہی تھیں

لاکھوں سینوں سے جلتے ہوئے خون کی ندیاں بہ رہی تھیں

پھر بھی کوہ ہمالہ

اپنے ہاتھوں میں ہندوستان کے علم کو اٹھائے ہوئے

بڑھ رہا تھا

دشمنوں کی صفوں پر

چڑھ رہا تھا

غم کی ماری ہوئی ماؤں کی چپکیاں

بھوک سے یبلاتے ہوئے بچوں کی سسکیاں

نغروں، جیکاروں، لکڑوں میں ڈھل گئی تختیں

ہر طرف سے صدا آرہی تھی

”عہد تو کہاں ہے“

اور پھر شور اٹھا

”عہد تو آ گیا ہے“

میں جو لپٹا تو اک اور تصویر دیکھی

تیرے ماتھے پہ تنویر دیکھی

تیری گودی میں اک چاند تھا جس کے لب ہل رہے تھے

”عہد تو آ گیا ہے“

میں ہوں گو تم کے سینے کی آواز

میں ہوں تخیل انساں کی پرواز

میں ہوں ٹیپو کی تلوار

میں ہوں جھانسی کی رانی کے خوابوں کی تعبیر

میں شہیدوں کے ماتھے کی تنویر

میں بھگت سنگھ کی روح ہوں
 میں نئے عہد کے سخت طوفان میں
 کشتی نوح ہوں
 میں ہوں چٹگاؤں کے باغیوں کا ترانہ
 میں محمد علی کا فسانہ
 میں ہوں اقبال و ڈیگور کا زمزمہ
 میں ہوں دہقان و مزدور کا ہمہ
 میرے خوں میں ہے گنگ و جمن کی روانی
 اور رگوں میں ہمالہ کی کڑیل جوانی
 عہدِ نو آگیا ہے
 عہدِ نو آگیا ہے
 دور ہو اے شہنشاہیت کے جدام
 جاگ ہندوستان کے غلام
 انتقام، انتقام، انتقام، انتقام، انتقام،

یہ صدا سن کے افلاک پر چلبلیاں کر کے کڑانے لگیں
 اور میں چونک اٹھا
 رات تاریک تھی اور سلاخوں کے باہر
 آسماں ابر آلود تھا

جیل کی اونچی دیواروں پر چلیاں آتشیں راہواروں کو دوڑا
رہی تھیں

اپنے کوڑوں کو کڑا کارہی تھیں
ابراؤدانہ صیگر کے دل میں سنہرے عقابوں کے شہپر
چمکا اٹھتے تھے

بجلیوں کی کڑک اور چمک، بادلوں کی گرج
انقلاب اور بغاوت کی الریاضہ حسینہ کے پازیب کی تیز جھبکا رہتی
یہ اندھ صیگر اُجالے کی پیکار تھی
جس کے ادنیٰ اسپاہی ہیں ہم

فرنگی

وقت باقی رہا ہے زیادہ نہ کم
اب جدا تم کو ہونا ہے باپشتم پریم

جاوید

دیکھو افق پر اندھ صیگر اچھلنے لگا
دن شفق کی سنہری پہاڑی سے ڈھلنے لگا
اب تلک شام کا چمپی رنگ آسچل فضاؤں میں لہرا رہا تھا
آسماں بھول برسا رہا تھا
لیکن اب ایک بیک سرخ بھولوں کی ہرپنکھڑی سرمئی
ہو چلی ہے

روشنی تیرگی کے سیہ غار میں گھو چلی ہے
 اور فرنگی کے چکر پڑتار یکیاں اک بھیانک ہنسی ہنس
 رہی ہیں

نظر میں غیظ اور نفرت کے شعلوں سے دکھی ہوئی ہیں
 اور رعونت سے اینٹھے ہوئے ہونٹ یہ کہہ رہے ہیں

• وقت باقی رہا ہے زیادہ نہ کم
 اب جدا ہم کو ہونا ہے با چشم پرغم
 میری مریم
 میری مریم

(گجرا کر)

ہر طرف ہے یہ کیسا اندھیرا؛

مریم
 جاوید

اس کے پیچھے چھپا ہے سویرا
 جا کے کہتا ہے یہ اہل وطن سے
 روح خوش ہو کے نکلی ہے تن سے
 ہاتھ میں جام ہندوستان کا
 لب پہ ہے نام ہندوستان کا

جو ہے مرنے پہ باندھے کمر ہے

مریم

ماک سارا تراہم سفر ہے

جاوید

ادرجچہ اور نزدیک آجا

اک غلش سی ہے دل میں مٹا جا

دیکھ لوں آخری بار تجھ کو

کروں اک رخصتی پیار تجھ کو

(مریم کے ہاتھ کو بوسہ دیتا ہے)

مریم

رخصت اے میرے جاوید رخصت

ڈوبنے والے غور شید رخصت

(جاتی ہے)

جاوید

رخصت اے مریم، اے 'جانِ مریم'

رخصت اے آدم، اے نسلِ آدم

(اس کی آواز مریم کے قدموں

کی آواز کا تعاقب کرتی ہے)

رخصت اے زندگی کی بہار و

رخصت اے جاودانی شرار و

رخصت اے آسمانی نظار و

رخصت اے چاند سورج ستارو
 رخصت اے نیلگوں کو ہسارو
 رخصت اے نقری آبتارو
 رخصت اے گنگاتی ہواؤ
 رخصت اے مسکراتی فضاؤ
 رخصت اے صبح اے شام رخصت
 رخصت اے حسن گل نام رخصت
 رخصت اے انقلابی جوانو
 رخصت اے ہند کے باغبانو
 جب نئے خاکے میں رنگ بھرنا
 ہم شہیدوں کو بھی یاد کرنا

چھٹی تصویر

گل اس شاخ سے ٹوٹتے بھی ہے

اسی شاخ سے پھوٹتے بھی ہے

اقبال

چھٹی تصویر

مریم کا نوحہ

میرے ہندوستان کے سپاہی
اے محبت کی منزل کے راہی

تیری محبوب مریم بلاتی ہے تجھ کو
کیا کبھی اس کی بھی یاد آتی ہے تجھ کو؟
اب تو آنکھیں ترستی ہیں صورت کو تیری
ہو گئیں میسری تو تیسوں راتیں اندھیری
زہر لگتی ہے اجڑی ہوئی زندگانی
آہ رکتی نہیں آنسوؤں کی روانی

غم کی سل ہوتی جاتی ہے کچھ اور بھاری
 بڑھتی جاتی ہے کچھ اور بھی ہقیہ راری
 روٹھ کر جانے والے، مناتی ہوں تجھ کو
 تیری مریم ہوں میں، میں بلاتی ہوں تجھ کو
 ملک تیرا ہے مصروف پیکار اب بھی
 خاک ہے سرخ بوندوں سے گلزار اب بھی
 خوں بھرے چرسم انگڑائی لینے ہیں آ جا
 جنگ کے طبل آواز دیتے ہیں آ جا
 کب تلک، کب تلک کوئی آخِر پکارے
 آ بھی جا، آ بھی جا، آ بھی جا میرے پیارے

میرے ہندوستان کے سپاہی
 اے محبت کی منزل کے راہی

میری آنکھوں میں پہلی سی اب بھی چمک ہے
 میرے ہونٹوں کے پھولوں میں اب بھی ہنک ہے
 میں تری آرزوؤں کا گلشن ہوں اب بھی
 تیرے رنگین خوابوں کا مسکن ہوں اب بھی
 میرے سینے میں ہے زندگی کا شرارہ

میرے پہلو میں ہے حریت کا ستارہ
 باندھ کر اپنے ماتھے پہ سونے کا سہرا
 یاد ہے تو تے اُسٹا تھا گھونگھٹ کسی کا
 بیاہ کی میسر ہاتھوں میں ہندی لگی تھی
 صندوقی مانگ تھی اس میں افشاں چنی تھی
 اور اب ہندی ہاتھوں میں رحمتی نہیں ہے
 کوئی چوڑی کلائی میں: بختی نہیں ہے
 ہائے کس نے وہ ہندی کی زنگت اڑالی
 کس نے یہ میرے ماتھے سے افشاں چھڑالی

میرے ہندوستان کے سپاہی
 اے محبت کی منزل کے راہی

یاد ہو گا تجھے وہ مرا لال جوڑا
 تو نے کیا اپنا وہ عہد و پیمان بھی توڑا؟
 میرے سنان دل میں ہے کیا اندھیرا
 کیا کبھی میری دنیا میں ہو گا سویرا؟
 تو نہیں ہے تو سب اتا نہیں کچھ بھی مجھ کو
 کیا کہوں کس طرح یاد کرتی ہوں تجھ کو

باراشکوں کے میٹھی ہوئی گوندھتی ہوں
 میں تجھے رات بھر تاروں میں ڈھونڈتی ہوں
 ہوک اٹھتی ہے چڑیوں کی آواز سن کر
 پھینک دیتی ہوں رنگیں دوپٹے کو جن کر

میرے ہندوستان کے سپاہی
 اے محبت کی منزل کے راہی

ہنستی اور کھسیلتی چاندنی رات آئی
 گرمیوں بعد بھر پور برسات آئی
 چھائیں ساون کی دہ کالی کالی گھٹائیں
 اور پھر چیت پھاگن کی سنکیں ہوائیں
 آم کے بسز باغوں میں پھر پور آ یا
 کولوں نے محبت بھرا گیت گایا
 سب ہی آئے مگر ایک تو ہی نہ آیا
 اپنے گھر اپنی مریم کو تو نے بھلایا
 یوں تو دنیا کی ہر چیز ہے آنی جانی
 ہو گئیں کل کی باتیں پرانی کہانی
 اس طرح اپنی نظر میں پھرانا ہے کوئی

کیا محبت کو بھی بھول جاتا ہے کوئی؟
 شام ہوئی ہے اور ڈوب جاتا ہے سورج
 صبح ہوتے ہی پھر لوٹ آتا ہے سورج
 میرا سورج مگر جہا کے واپس نہ آیا
 جانے کیوں میرے پیارے کو پر دس بھایا

میرے ہندوستان کے پڑا ہی
 اے محبت کی منزل کے راہی

ندیان دوڑ کر ملتی ہیں ساگروں میں
 بھر کے رس راکیاں لاتی ہیں گاگروں میں
 رات کی گود میں سوتے ہیں چاند تارے
 چومتے ہیں زمیں کو فلک کے کنارے
 باغ میں دور سے اڑ کے آتے ہیں بھونے
 پھول کو گیت اپنا سنا تے ہیں بھونے
 ساری دنیا پہ چھانی ہوئی ہے محبت
 بے محبت کے ممکن نہیں ہے مسرت

(ایک عورت کے سننے کی آواز)

ہنس رہی ہے کہیں کوئی مسیری سہیلی

اور میں گھر میں بیٹھی ہونی ہوں اکیلی
 دیکھتی ہوں میں جب اپنی ہم جو لیوں کو
 پیٹ کے پھولوں سے بھرتی ہیں جھولیوں کو
 ان کی آنکھوں کے تارے چمکتے ہیں کیسے
 ان کے دو شیرازہ آنچل مہکتے ہیں کیسے
 سکراتے ہیں رہ رہ کے ان کے گریباں
 ان کی سانسوں میں کھلتی ہیں رنگین کلیاں
 جگمگاتا ہے چاند ان کی پیشانیوں پر
 ان کے سینے ہنسی اور خوشی کے سمندر
 میرے دل سے نکلتی ہیں کتنی دعائیں
 ان کو اپنی بہاروں کے دن راس آئیں
 ناچتی آرزو پر نہ پھر جاے پانی
 ہونے عملگین وافر وہ ان کی جوانی
 اور بھی ان کی شاداب کھلتی ہنسی ہو
 مانگ صندل سے بچوں سے گودی بھری ہو

میرے ہندوستان کے سپاہی
 اے محبت کی منزل کے راہی

وہ مسرت کے بیٹے دنوں کی کہانی
 میرے حسن و محبت تری نوجوانی
 ان کو میں واپس آتے ہوئے دیکھتی ہوں
 زیر لب مسکراتے ہوئے دیکھتی ہوں
 رنگ ہی رنگ بس تیرے ہیں فضا میں
 سیکڑوں نتلیاں اڑ رہی ہیں ہوا میں
 گذری راتوں کے طوفان دل میں چھپائے
 لمحے اڑتے ہیں ہاتھوں پہ شمعیں جلائے
 دن بنے ہفتے، ہفتے بنے ہیں ہینے
 وقت کے چلتے رہتے ہیں یوں ہی سینے
 اک نیاروپ بھر لیتی ہے زندگانی
 بن کے ماں مسکراتی ہے اٹھڑ جوانی
 خواب میں مجھ کو آواز دیتا ہے کوئی
 کروٹیں میسے پہلو میں لیتا ہے کوئی
 جیسے بجلی سی لہراتی ہو بادلوں میں
 جیسے جھنکار ہو نقرئی چھاگلوں میں
 یوں مچلتا ہے وہ جیسے سوتوں میں پانی
 جیسے بیتاب رگ رگ میں ہو نوجوانی
 سنسنی جہم میں چوٹیوں جیسے رنگیں

در دپٹرو میں رہ رہ کے لیتا ہے پنگیس
 زندگی کا نیا پھول ہے کھلنے والا
 ہے مرے صبر کا پھل مجھے ملنے والا
 سوچتی ہوں کہ وہ تیری تصویر ہوگا
 میرے بچپن کے خوابوں کی تعبیر ہوگا
 اس کے چہرے پہ ہوگا محبت کا ہالہ
 اس کے ماتھے پہ تیری جبین کا اُجالا
 کھائے جاتی ہے اس وقت تو تیری دوری
 ہائے رہ جائے گی یہ خوشی بھی ادھوری
 کھول کر اپنی آنکھیں وہ دیکھے گا کس کو
 ہائے وہ باپ کہہ کر پکارے گا کس کو
 یہ نہیں کہتی ہوں مجھ سے ملنے کو آنا
 اپنے بچے کو بس اک نظر دیکھ جانا
 وہ مری آنکھ کا تارہ وہ میرا دلبر
 باپ کے پیار کو رہنا جائے ترس کر

میرے ہندوستان کے سپاہی
 اے محبت کی منزل کے راہی

کب تلک، کب تلک کوئی آخر پکارے
 آ بھی جا، آ بھی جا، آ بھی جا میرے پیارے
 آ بھی جا میرے پیارے
 میرے دل کے سہارے

(نامہ بر آنا ہے)

نامہ پر

کیا یہ جاوید و مریم کا گھر ہے ؟

مریم

ہاں مگر یہ بتا کیسا خبر ؟
 تجھ کو اپنا کہوں یا پرایا ؟
 نامہ پر کس کا خط لے کے آیا ؟
 موت کا جام یا زندگی کا ؟
 غم کا پیغام ہے یا خوشی کا ؟

نامہ پر

زندگی ہے غموں کی کہانی
 موت کا راگ ہے جاودانی
 موت کی چھٹاؤں دیوار و درپر
 موت کے پاؤں ہیں جسروں پر

موت کا رنگ ہے آب و گل میں
 موت سوتی ہے پھولوں کے دل میں
 موت سے کس کو ہے رنگاری
 آج وہ کل ہماری ہے باری
 لیکن ایسے بھی ہیں مرنے والے
 اپنی ماؤں کی گودوں کے پالے
 جو اندھیرے سے ڈرتے نہیں ہیں
 چسٹھ کے سولی پہرتے نہیں ہیں
 وہ ہیں ہمت کے جزات کے پیکر
 چلتے ہیں موت کا سر کچل کر
 موت کا دل دہلتا ہے ان سے
 موت کا دم نکلتا ہے ان سے
 زندگی قوم پر دارتے ہیں
 موت پر سہمے مارتے ہیں
 تازہ ہے ان شہیدوں کا گلشن
 نام ان کا ہمیشہ ہے روشن

تو تو آیا ہے لیکر نانی
 ٹٹ گئی ہائے میری جوانی

مریم

نام سرب

تیرا شوہر کہاں سے سدھارا
اب ہے وہ آسماں کا ستارا
خوش ہو وہ فخر ہندوستان ہے
آج سے زندہ جاوواں ہے

مریم

کیا کہا؟ زندہ جاوواں ہے؟
پہلے بتا میرا شوہر کہاں ہے؟
اس نے جہاں محبت پیا سقا
لوٹ آنے کا وعدہ کیا تھا
تیرے ہاتھ اس نے پیغام بھیجا؟
کیا کوئی خط مرے نام بھیجا؟

(خط دکھا کر)

نام سرب

آخری اس کا پیغام ہے یہ
پر کسی اور کے نام ہے یہ

مریم

اس کا کیا کوئی میسر سوا ہے؟
مجھ کو کیا جانے کیا ہو رہا ہے
میں نے دی اس کو اپنی جوانی

آرزو، دلکشی، شادمانی
 اپنے ہونٹوں کی شادابیاں دیں
 اپنے سینے کی بیتابیاں دیں
 روح کو اس کی میں نے جگایا
 اس کے سنان دل کو بایا
 میں نے ہکا دیا اس کا گلشن
 حسن سے بھر دیا اس کا دامن
 عشق کی پیاس میں نے بجائی
 شمعِ تاریک گھر میں جلائی
 اس کے جذبات کی تڑجھاں ہوں
 اس کے نتھے سے بچے کی ماں ہوں

نامہ بر

اس کی الفت کا پیغام ہے یہ
 تیرے بچے ہی کے نام ہے یہ

مریم

میرا بچہ، مگر وہ کہاں ہے؟
 میرے پہلو میں اب تک نہیں ہے
 کیسے وہ تیری باتیں سنے گا؟
 کیسے جاوید کا خط پڑھے گا؟

وہ جو پہلو میں اب تک نہاں ہے
 عہدِ نو کا مبارک نشاں ہے
 جوش و ہمت کا پیغام یہ خط
 ہے نئی نسل کے نام یہ خط
 وہ نئی نسل جو آرہی ہے
 وقت کا خون گر مارہی ہے
 تیرے شوہر نے مرنے سے پہلے
 خط لکھا تھا یہ اپنے لہو سے
 وہ اندھی کرے ڈرتا نہیں ہے
 چڑھ کے سولی پہ مرتا نہیں ہے

مریم

خوش ہوں وہ فخر بندوتاں ہے
 آج سے زندہ جاوواں ہے
 زندہ جاوواں ہے
 زندگی جاوواں ہے
 آرزو جاوواں ہے
 حن بھی جاوواں عشق بھی جاوواں ہے

میراجی

میرا بچہ

وہ بھی تو زندہ جاوےاں ہے

میرا شوہر

میرا جاوید

فخر ہندوستان ہے

آسمان وزمیں کو سنا دو

ساری دنیا کو جا کر بتا دو

اس نے مجھ کو بھلایا نہیں ہے

نقشِ الفت مٹایا نہیں ہے

عہدِ نو کو بلانے گیا ہے

چاند سورج کو لانے گیا ہے

آئے گا اور خسرو آئے گا وہ

صبحِ نو بن کے چھپا جائے گا وہ

جب گریں گے غلامی کے ڈیرے

جب اڑیں گے خوشی کے پھریرے

راگنی قہقہوں کی چھڑے گی

ایک آزاد دنیا بنے گی

سکراتا ہوا آئے گا وہ

جگمگاتا ہوا آئے گا وہ

اس نے آنے کا وعدہ کیا ہے
 میرا جامِ محبت پیسا ہے
 آئے گا اور خسرو آئے گا وہ
 صبحِ تو بن کے چھا جائے گا وہ

(مہوت کھڑی رہتی ہے)

نامہ برنامہ بر — میرا شوہر
 کیا کہا اس نے پھانسی پہ چڑھ کر؟
 کیا مجھے یاد اس نے کیا تھا؟
 کیا مرا نام اس نے لیا تھا؟

نامہ بر

ہاں لیا اور لیا نام تیرا
 مرتے مرتے پیسا جامِ تیرا
 چوم کر اس نے پھانسی کی رسی
 آنے والی سحر کی خبر دی
 رنگ سا اس کے چہرے پہ آیا
 اور وہ زیرِ لب مسکرایا
 اور پریوں گرج کر پکارا
 موت سے کیار کے گایہ دھارا
 بن کے سورج اٹھیں گے ستارے

پھول بن کر گیلیں گے شہر سے
 موت کے لاکھ طوفان آئیں
 ظلم کے ابرکتے ہی چھپائیں
 رات کتنی ہی تاریک ہو جائے
 آسماں چاہے نظروں سے کھوجائے
 پراندھ سیرا گھسیل کر رہے گا
 صبح سورج نکل کر رہے گا
 پھول کو کون کھیلنے سے روکے؟
 کون آتے زمانے کو ٹوکے؟
 یہ حکومت یہ ظالم حکومت کے ظالم شکنجے
 کیا یہ ہندوستان کے غلاموں کے لاکھوں کر ڈروں گلے
 گھونٹ دیں گے؟

کیا یہ جیلیں، یہ جیلوں کے پانی ستنگار بدکار جیل
 کیا یہ فوجیں، یہ توپیں، یہ بندوق بستنگین اور بم کے
 گولے

کیا ہمالہ سے سیلون تک اور بنگال و آسام سے لے کے
 کشمیر تک

سارے ہندوستان کو تشدد کے جلتے، بھڑکتے آدے،
 کڑے مگر جتنے ہوئے تند اور نیردورخ کی گھسیلی

ہوئی آگ میں جھونک دیں گے ؟
 کیا یہ بڑھتی ہوئی نسلِ انساں کو بھی روک دیں گے ؟
 ہاں کہو ان سے سیسے میں دل میں کچھ کے لگا میں
 اور زخموں سے انسان کے جسم اور روح میں لاکھ سوراخ

کر دیں

لیکن اب وہ گھڑی آگئی ہے کہ ہر خرم سے ہوں گی پیدا
 ہزاروں زبانیں جو دریا کو دادی گو، کہسار کو، دشمن
 کو، در کو، میدان کو، ایک اکسا اینٹ ایک
 ایک پتھر کو، ایک ایک ذرے کو پیغام دیں
 گی۔ بغاوت

اور ان پھانسیوں اور جیلوں کے پیچھے دہکتے اُفق پر مچلتے
 ہوئے سرخ خون کے سمندر سے موجوں کے بنیاب
 سینے کو یوں چیر کر آسماں پر ابھرائے گا سرخ آواز
 دنیا کا آزاد سورج

جس طرح ماں کی گودی میں بچہ

مریم

جیسے جاوید و مریم کا بچہ
 موت کے لاکھ طوفان آئیں
 ظلم کے ابرکتے ہی چھائیں

رات کتنی ہی تاریک ہو جائے
آسماں چاہے نظروں سے کھو جائے
پر اندھیرا گھیل کر رہے گا

میرا بچہ —

کیا کہا میں نے ؟

میرا بچہ ؟

میرا شوہر ؟

میرا سورج نکل کر رہے گا

نامہ برخط کو پڑھ کر سنا دے

سورہی ہے یہ دنیا جگا دے

بیت جائیں پرانے زمانے

عہد نو کے بجیں شاویانے

(خط کو پڑھ کر سنا تا ہے)

نامہ بر

محبت کے تنہے شہارے سلام
اندھیرے کے روشن ستارے سلام
ابھی ماں کے پہلو میں مستور ہے
ابھی زندگی سے بہت دور ہے
اندھیرے میں گم ہیں تیرے فکر و ہوش
ابھی ہیں عدم میں ترے چشم و گوش

تزی آنکھ محروم نظرارہ ہے
 ابھی بطنِ مادر ہی گہوارہ ہے
 ابھی تک ہے ہستی تزی بے نمود
 فقط گردشِ خوں ہے تیرا وجود

ابھی بن رہے ہیں وہ نقش و نگار
 کہ جن کا زمانے کو ہے انتظار

مبارک تجھے گردشِ ماہ و سال
 ابھرنے ہی کو ہیں ترے خط و خال
 کلی تیری ہستی کی پھل جائے گی
 مسرت تزی ماں کو بل جائے گی
 ترے نقش کو بخش دے گی ثبات
 پلائے گی وہ تجھ کو آبِ حیات
 ترے دل میں ہوگی تمناے نور
 تزی سانس میں زندگی کا سرور
 کریں گی ہوائیں تجھے آ کے پیار
 تجھے لوریاں دیں گے لیل و نہار
 تجھے دیکھ کر مسکرائے گا چاند

اشاروں سے تجھ کو بلائے گا چپاند
ستاروں کو حیرت سے دیکھے گا تو
انہیں توڑ لینے کو لپکے گا تو

یہی سوچ کر مسکراتا ہوں میں
تجھے زندگی دے کے جانا ہوں میں

ڈھلا دن مری عمر کا آئی شام
اجل لانی ہے زہر آلود حجام
مجھے ڈر نہیں موت کی رات کا
جو غم ہے تو ہے صرف اس بات کا
وہ دنیا وراثت میں پائے گا تو
جسے دیکھ کر تلملے گا تو
یہ ہے تیرے ہنسی کی کل کائنات
حوادث کے طوفانِ مصائب کی رات
عدادت کے نقصے، کدورت کے ساز
لہو کے سمندرِ ستم کے جہاز

مگر پھر بھی جنسِ گراں ہے حیات

رداں ہے دواں ہے جواں ہے حیثنا

نئی تیری صہبہا، نئے ہیں سبب
 مری شرم کے داغ دھوئے گا تو
 بنانا چٹانوں کے سینے پہ راہ
 مگر اپنے ماضی پہ رکھنا نگاہ
 کہیں بہتوں کا نفس رک نہ جائے
 تڑے جوصلوں کی جبین جھک نہ جائے
 جوانی کہ جذبات کی آگ ہے
 تمناؤں کا آتشیں راگ ہے
 بھلانا اس آتشیں راگ کو
 بھلانا جذبات کی آگ کو
 خود اپنے لہو سے بھلانا اسے
 ہوا دہوسے بچانا اسے
 جبین تیری اس سے دکتی رہے
 نظر تیری اس سے چمکتی رہے

اسی آگ میں تپ کے نکھرے گا تو
 اُفق سے زمانے کے ابھکرے گا تو

نہ کرنا کبھی چشمِ حیرت کو بند
 نہ ٹوٹے کبھی جکڑتو کی کمند
 بتاتا ہوں میں تجھ کو رازِ حیات
 عمل ہے عمل کارِ سازِ حیات
 عمل کے لئے ہے فضا سازِ کار
 شکاری ہے اناں زمانہ شکار
 جو طوفان آئیں تو ڈرتا نہیں
 مصیبت میں بھی آہ بھرنے نہیں
 کبھی جذبہ شوق گھٹنے نہ پائے
 نظر آسمانوں سے ہٹنے نہ پائے
 گزرنا مصائب سے منہ موڑ کر
 حوادث کی زنجیر کو توڑ کر
 یہ مانا کہ تاریک ہوتی ہے رات
 ستاروں کے موتی پر دتی ہے رات
 جہانِ کہن کا یہ دستور ہے
 سیاہی کے آشغوش میں نور ہے

اگر دل میں ہے آرزو کا سرور
 تو ہے زندگی نغمہ درنگ و نور

مسرت نہاں سنگ پاروں میں ہے
 فضاؤں میں ہے شاخساروں میں ہے
 ہوا میں جیسا تھی ہیں جس دم ستار
 پہاڑوں پہ گاتے ہیں جب آبشار
 ہرے ہو کے جب لہلہاتے ہیں کھیت
 بھری دھوپ میں جب چمکتی ہے ریت
 کرن پھوٹتی ہے جب افلاک سے
 نکلتی ہیں جب کونسلیں خاک سے
 اُفتق سے اُبلتا ہے جب رنگ و نور
 ہواؤں میں اُڑتے ہیں جس دم طیور
 تو جیتا ہے دل میں خوشی کا رباب
 مسرت پلاتی ہے آکر شراب

یہ دریا یہ وادی یہ صحرا یہ پھول
 مسرت نے بیچے ہیں اپنے رسول

کوئی شے نہیں ہے جہاں میں حقیر
 لبوں کا تبسم نگا ہوں کے تیر
 یہ شبنم کے قطرے خس و خوار پر

یہ ڈھسکتی ہوئی دھوپ دیوار پر
 یہ شاخوں میں ہنستی ہوئی پتیاں
 یہ پانی کے چشمے یہ پگ ٹڈیاں
 یہ مکڑی کے جاڑے یہ چاندی کے تار
 یہ پیڑوں کی گردن میں پھولوں کے ہار
 یہ آندھی سے طوفان سے کم نہیں
 سمندر کے ہجیان سے کم نہیں
 انہیں سب سے مل کر بنی ہے حیات
 یہ سانچے ہیں جن میں ڈھلی ہے حیات

نہ ہو زندگی سے کبھی دل فگار
 عمل سے بنالے اسے سازگار

شکاری ہے انساں زمانہ شکار

حرفِ آخر

یہ آدمی کی گذرگاہ ——— شاہراہِ حیات
 ہزاروں سال کا بارگراں اٹھائے ہوئے
 جبین پہ کا تباہ تاریخ کی جلی تخریر
 گلے سے سیکڑوں نقش قدم لگائے ہوئے
 گذرتے وقت کے گرد و غبار کے نیچے
 حسین جسم کی تابندگی چھپائے ہوئے
 گذشتہ دور کی تہہ زیب کے منازل کو
 جواں ماں کی طرح گود میں سلائے ہوئے

یہ آدمی کی گذرگاہ ——— شاہراہِ حیات

ہزاروں سال کا بارگراں اٹھائے ہوئے
 ادھر سے گذرے ہیں چینگیز و نادر و تیمور
 لہو میں بھیسگی ہوئی مشعلیں جلائے ہوئے
 غلاموں اور کنسیزوں کے کارواں آئے
 خود اپنے خون میں ڈوبے ہوئے نہاتے ہوئے
 شکستہ دوشس پہ دیوارِ چین کو لادے
 سروں پر مصر کے اہرام کو اٹھائے ہوئے
 جلالِ شیخ و شکوہ برہمنی کے جلو س
 ہوس کے سینوں میں آتشکدے چھپائے ہوئے
 جہالتوں کی طویل اور عریض پچھپائی میں
 توہمات کی تاریکیاں جگمگائے ہوئے
 سفید قوم کے عیارتا جسروں کے گردہ
 فریب و مکر سے اپنی ڈکال سجائے ہوئے
 شکست خوردہ سیاہی گداگروں کے ہجوم
 ادب سے، ٹوٹی ہوئی، گرہیں جھکائے ہوئے
 غموں سے چور مسافر، تنہا کے ہوئے راہی
 چراغِ روح کے، دل کے کنول بجائے ہوئے

یہ آدمی کی گذرگاہ ————— شاہراہِ حیات

ہزاروں سال کا بارگراں اٹھائے ہوئے
 نئے اُفق سے نئے قافلوں کی آمد ہے
 چراغِ وقت کی رنگین ٹوڑھائے ہوئے
 بغاوتوں کی سپہ انقلاب کے لشکر
 زمیں پہ پاؤں فلک پر نظر جمائے ہوئے
 غرورِ فتح کے چرچم ہوا میں اہسراتے
 ثبات و عزم کے اونچے علم اٹھائے ہوئے
 ہتھیابیوں پہ لئے آفتاب اور مہتاب
 بغل میں کرہ ارضِ حسین دباے ہوئے
 اٹھو اور اٹھ کے انھیں قافلوں میں بل جاؤ
 جو منزلوں کو ہیں گریس فرمائے ہوئے
 قدم بڑھائے ہوئے اے مجاہدِ ان و وطن
 مجاہدِ ان و وطن ہاں قدم بڑھائے ہوئے

۲

جمہور

ایک سیاسی شنوی

مارچ ۱۹۳۶ء
فروری ۱۹۳۶ء

طبع اول
طبع دوم

پیش لفظ

اردو میں سیاسی مثنوی کا رواج نہیں ہے۔ ”جمہور“ اس قسم کی پہلی
چیز ہے۔

پرانی مثنویوں میں عام طور سے دیوپریوں کے قصے اور شہزادوں کے عشق
کی داستانیں ہوتی تھیں۔ عام انسان تو کیا اس کی پرچھپائیں بھی کہیں نظر
نہیں آتی تھی۔ شوقِ قدوائی ان روایتی ملبندیوں سے صرف اتنے نیچے اتر سکے
کہ پری کی جگہ سوداگر کی بیٹی اور شہزادے کی جگہ لکھنؤ کے نواب صاحب نے لے لی۔
اقبال نے پہلی بار مثنوی کو اعلیٰ خیالات کے اظہار کا ذریعہ بنایا لیکن انھوں نے
انسپیشن ایرانی شعرا اور خصوصیت کے ساتھ مولانا روم کی مثنوی سے حاصل کیا تھا
حالانکہ اقبال کی مثنویوں میں بھی عام انسان کا کردار نہیں اُبھرتا (صرف ”جاوید نامہ“
کے آخری حصے میں عوام کا ذکر اس طرح آتا ہے کہ ”دیدہ ام صدق و صفارا
در عوام“) پھر بھی انھوں نے آنے والے شعرا کے لئے نئی راہ کھول دی۔

حیثیت ہے کہ اس مفید صنف سے ترقی پسند شعرا نے اب تک کوئی
کام نہیں لیا۔ جہاں تک مجھے علم ہے کئی کے سوا کسی دوسرے شاعر نے

مثنوی کی طرف توجہ نہیں کی ہے۔ شاید انہوں نے مثنوی کو پرانی چیز سمجھ کر ترک کر دیا لیکن حقیقت یہ ہے کہ اس صنف میں بہت امکانات ہیں۔ میرا تجربہ یہ ہے کہ ہم اس سے بہت کچھ فائدہ اٹھا سکتے ہیں۔ جب میں ہندستان اور دنیا کے موجودہ حالات، قومی اور بین الاقوامی جدوجہد اور کشمکش اور ان سے پیدا ہونے والے انسانی جذبات و احساسات کی وسعت اور پھیلاؤ کو دیکھتا ہوں تو محسوس کرتا ہوں کہ مثنوی کے سوا اور کوئی صنف شعر نہیں اپنے دامن میں نہیں سمیٹ سکتی۔ فردوسی کے، شاہنامہ سے اقبال کے «ساقی نامہ» تک فارسی اور اردو مثنوی کا ورثہ ہمارا بہت بڑا سرمایہ، بہت بڑی دولت ہے۔ پھر یہ کفرانِ نعمت کیوں؟

ابھی تک عصر حاضر کا شفا ندر ز میہ نہیں لکھا گیا ہے جس کا تار و پود وقت نے تیار کر دیا ہے۔ «جمہور» ایک حقیر سی کوشش ہے۔ اس کے ہیر و عوام ہیں۔ محنت کش اور باعمل عوام جن کے ہاتھوں میں زندگی کی باگیں ہیں۔ ڈیڑھ سطح زمین پر کیڑوں کی طرح نہیں رہے ہیں بلکہ کہہ ارض کو اپنی گرفت میں لئے ہوئے ہیں۔ اسی لئے جوت پرستوں کا نعرہ یہ ہے کہ عوام آرٹ اور شعر کا موضوع نہیں ہو سکتے۔

عوام سب بڑی حقیقت ہیں۔ ان کے خواب سب سے پہلے خواب ہیں ان کا نصب العین سب سے بلند نصب العین ہے۔ وہ سماج اور تاریخ کی رگوں میں خون کی طرح دوڑ رہے ہیں۔ زندگی انہیں سے حرارت حاصل کرتی ہے اور انہیں سے رنگ۔ شعر و ادب انہیں سے حسن اور قوت حاصل کر سکیں گے۔

اس درخت کی پتیاں توڑی جاسکتی ہیں۔ شاخیں کاٹی جاسکتی ہیں
 لیکن اس کی جڑیں بہت گہری ہیں۔ انہیں اس وقت تک نہیں اٹھاؤ
 جاسکتا جب تک کہ ارض کو پاش پاش نہ کر دیا جائے۔ اس لئے کہی
 ہوئی شاخوں سے نئی کوئلیں بھونتی رہیں گی، نئی پتیاں نکلتی رہیں گی،
 نئے پھول کھلتے رہیں گے۔

سرورِ جعفری زندہ باد
 ۴

میلوی - دسمبر ۱۹۴۶ء

پہلے سارا کونسا کونسا کونسا
 کونسا کونسا کونسا کونسا
 کونسا کونسا کونسا کونسا

حرف اول

اٹھو نقلا بی جوانو اٹھو	اٹھو ہند کے باغبانو اٹھو
نئی زندگی کے شہر وارو اٹھو	کانو اٹھو کا مگارو اٹھو
اٹھو خاکِ بنگال و کثیر سے	اٹھو کھیلتے اپنی زنجیر سے
اٹھو سندھ و پنجاب و بلبار سے	اٹھو وادیِ دشت و کہسار سے
ہمارا اٹھو اور گجرات سے	اٹھو مالوے اور میوات سے
گلوں کی طرح سے مہکتے اٹھو	اودھ کے چمن سے چمکتے اٹھو
نکلنا ہے جس طرح سے آفتاب	اٹھو کھل گیا پرچمِ انقبلا
اٹھو جیسے آندھی کی بڑھتی ہے فوج	اٹھو جیسے دریا میں اٹھتی ہے موج
کڑکتے، گر جتے، برستے ہائے	اٹھو برق کی طرح ہنستے ہائے

غلامی کی زنجیر کو توڑ دو

زمانے کی رفتار کو موڑ دو

جمہور

یہ ہندوستان رشاکِ خلدیریں
 کہیں کونلے اور لوہے کی کان
 کہیں سنگِ مرمر کی شفاف سل
 بہت سے خزانے ہیں اس خاک میں
 ہماری گھٹائیں گہریا رہیں
 بڑے رس بھرے ہیں تہلے ٹھر
 گل دلالہ دیا سمن کے ایارغ
 لٹکتے ہوئے نچوڑے انگور کے

اُگلتی ہے سونا وطن کی زمیں
 کہیں مسخِ پیچر کی اونچی چٹان
 پھلتا ہے جس کی صفائی پہ دل
 ہزاروں دینے ہیں اس خاک میں
 ہمارے بیا باں سبھی گلزار ہیں
 بہت ہی گھنے ہیں ہمارے شجر
 مہکتے ہوئے آم کے سبز باغ
 چھلکتے ہوئے حجام بلور کے

ہرے اور بھمے جنگلوں کی بہار
 یہ سورج کی رنگین کرنوں کا جال
 اُفق سے اُبلتا ہوا رنگ و نور
 کہستان کے یہ سنہرے عقاب
 کنول جمیل میں مسکاتے ہوئے
 یہ پھولوں سے گل پیرہن شاخسار
 تڑپتی چلتی ہوئی بھلیاں
 یہ نیلم اور الماس کے کوہسار
 یہ مخمل میں لپٹی ہوئی وادیاں
 یہ گنگا کا آسپل، یہ جمناکا ریت
 جھلا جھل چپکتے ہوئے ریگزار
 کہ جس طرح فطرت نے کھولے ہوں بال
 فضاؤں میں پرواز کرتے طیبور
 ہواؤں میں اڑتے ہوئے آفتاب
 چراغاں کا منظردکھاتے ہوئے
 خزاؤں سے مسمور یہ مرغزار
 سمندر میں ملتی ہوئی ندیاں
 یہ چاندی کے پگھلے ہوئے آبتار
 ہمالہ کی گل پوش شہزادیاں
 یہ دھان اور گیہوں کے شاد آہیت

مگر یہ خزانے ہمارے نہیں

ہمارے نہیں ہیں تمھارے نہیں

یہاں سے جواٹھتی ہے لیکر گہر
 ہمارے مقدر میں افلاس ہے
 ہمارے زمیں عینی زرخیز ہے
 گھٹا وہ برستی ہے انگلیں ڈپر
 غلامی کی جبر جسم میں باس ہے
 وبا قحط کی اتنی ہی تیز ہے

جسے دیکھو غم سے کنگال ہے ہر اک شہر ہر گاؤں بنگال ہے
 کوئی سسکیاں بھر رہا ہے یہاں کوئی ہچکیاں لے رہا ہے وہاں
 کہیں ماؤں بہنوں کا ہی مول تول کہیں بے حیائی کے سچے ہیں ڈھول
 نہ کھانے کو روٹی نہ کرنے کو کام اندھیری ہیں صبحیں الم ناک شام
 نہ ہو عمر کیوں جھونپڑوں میں بسر کہ ہے بھیک پر اب ہساری گذر
 یہیں حکم ہے اس طرح سے جنیں
 کہ گنگا کے ساحل پہ پیاسے مریں

ہے ٹوٹا ہوا سازِ بزم و طن ہے صدیوں سے افسردہ بیہ انجن
 نہ رادھا نہ رادھا کے نوخیز گیت کتن کی نہ وہ بانسری اور نہ پیت
 نہ وہ رام کی تمکنت اور وقار نہ لچمن کی الفت نہ سینا کا پیار
 نہ گوتم کے سینے کا صدق و صفا نہ ساوتری کا خلوص و فا
 نہ برنابیاں اور نہ رعنائیاں نہ وہ ہیر رانجھا کی انگڑائیاں
 نہ ناناک کی گفتار کی نرمیاں نہ ٹیسپو کی پیکار کی گرمیاں
 بھگت سنگھ کے خون کا وہ ابال نہ چٹگاؤں کے باغیوں کا جلال
 محمد علی کے نہ وہ ہم سے نہ اقبال و ٹیگور کے زم زمے

نہ عصمت نہ عفت نہ عورت نہ نشان
 نہ غیرت نہ بہت نہ وہ آن بان
 جو جو ہر نئے اخلاق و کردار میں
 وہ بکتے ہیں اب چور بازار میں
 کہ ورت ہے سینوں میں اور اقرآن
 نگاہوں میں نفرت دلوں میں نفاق
 چلانا ہے خود بھائی بھائی پتیر
 غلامی نے بدلا ہمارا ضمیر

بس آپس میں دست و گریباں ہیں ہم

خود اپنے ہی ہاتھوں پریشاں ہیں ہم

مگر پھوٹ کی شاخ پھلنتی نہیں
 دعاؤں سے قیمت بدلتی نہیں
 سیاست کے بارے جواری ہیں ہم
 حکومت کے درکے بھکاری ہیں ہم
 بچھاتے ہیں جو بادشاہی کا دام
 بناتے ہیں جو آدمی کو غلام
 جو چنگیز سے بڑھ کر کے سفاک ہیں
 جو بد کیش و بد ذات و بد کار ہیں
 وہ قاتل فلسطین و یونان کے
 ہم ان سے کرم کے طلب گار ہیں
 وہ دشمن ہیں جاوا کے ایران کے
 وہ بیسے پہ ہیں ایشیا کے سوا
 اٹھیں ہے ہنشاہیت کا جنون
 وہ بچوں کا بھی چوس لیتے ہیں خون
 اٹھا ہے گناہوں سے ان کا ضمیر
 بنا ہے سیاہی سے ان کا ضمیر

فوں آنکا بر بطن جنوں انکاراگ
 نہ بوسے و فغان میں ہے اور نہ ہر
 دہکتی ہے ان کے کلیجے میں آگ
 وہ مظلوم پر رحم کھاتے نہیں
 رگوں میں ہے ان کی حکومت کا جو
 ٹپکتا ہے جیڑوں سے جن کے لہو
 کبھی بھٹیڑیے مسکراتے نہیں
 بدلتی نہیں ہے کبھی ان کی خو
 کہ شعلوں سے شبہم چسپتی نہیں
 نہ جانے ہمیں آئے گا کب یقین

اُتارا نہیں توڑا جاتا ہے تاج

کہ مرنا نہیں خود بخود سامراج

ہماری نگاہیں لگی ہیں جہاں
 وہ بس وار کرنے کو تیار ہیں
 نئی سازشیں ہو رہی ہیں وہاں
 کہ غافل ہیں ہم اور وہ ہتھیار ہیں
 غلامی نئے کبھی میں آئے گی
 وہ اک اور سانچے میں ڈھل جائیگی
 نیا جال لائے گا صیاد ابھی
 کرے گا ہمیں اور برباد ابھی
 حکومت کی اک اور بچوڑ ہے
 مداری کی جھولی میں ہر چیز ہے
 وطن ٹکڑے ٹکڑے کیا جائے گا
 یہاں یونین جبیک لہرائے گا
 دکھائی نہ دے گا ہلالی نشاں
 ترنگے کی اڑ جائیں گی دھجیاں

نخواست یہاں رقص فرمائے گی
غلامی کی زنجیر کس جائے گی

مگر غم نہ کر اے زمینِ وطن
اب اٹھتے ہیں ہندوستان کے سپوت
اندھیرے کے سینے سے پھوٹی کرن
رزتا ہے جن سے حکومت کا بھوت
اٹھے اپنا پرچم اڑاتے ہوئے
کسان اور مزدور گاتے ہوئے
یہ دریا کبھی ہیں اور طغیان بھی
یہ ہندو کبھی ہیں اور مسلمان بھی
مگر اتحاد ان کی تلوار ہے
ہراک ان میں مکرور و نادر ہے
بڑے جوش کے ساتھ اُبھرتے ہیں یہ
بڑی سخت راہوں سے گزرتے ہیں یہ
سڑوں پر ہے جھانسی کی رانی کا ہاتھ
وطن کے شہیدوں کی روحیں ہیں ساتھ
حکومت نے مانی ہے ان کی شکست
انہوں نے کیا کوساروں کو لپیٹ
یہ ہٹتے نہیں اپنے میدان سے
یہ لڑتے ہیں آندھی سے طوفان سے
یہ سولی سے پھانسی سے ڈرتے نہیں
یہ جی چھوڑنا جانتے ہی نہیں
یہ سوبار مر کر بھی مرتے نہیں
یہ منہ موڑنا جانتے ہی نہیں
بدلتے ہیں اگر پرانا نظام
یہ خود اپنے ہاتھوں سے کرتے ہیں کام
یہی عصر حاضر کے معمار ہیں
یہ ذوقِ عمل کے پرستار ہیں

انہیں اپنی محنت پہ ہے اعتماد انہیں اپنی قوت پہ ہے اعتماد
 محبت سے دل ان کا مہمور ہے نیا ان کی محفل کا دستور ہے
 نیا ان کا ساتھی نئے ان کے جام نئی ان کی مجلس نیا اہتمام
 یہ انساں کی وحدت کے پیغام پر
 نئے دور کی دے رہے ہیں خبر

جمہور کا اعلان نامہ

”زمانے کے انداز بدلے گئے نئے راگ ہیں ساز بدلے گئے
 پرانی سیاست گرمی خوار ہے زمیں میر و سلطان سے بنیرا ہے
 گیا دور سرمایہ داری گیا تماشا دکھا کر مداری گیا
 ہمارے چشمے اُبلنے لگے گراں خواب چینی سنبھلنے لگے
 اٹھا خاکِ جاوا سے طوفانِ نور بغاوت نے پھونکا قیامت کا صور
 بھڑکتی ہیں ایراں میر چگاریاں یہ ہیں صبحِ عشرت کی تیاریاں
 اُجالا ہے مشرق کے ایوان میں سحر ہو گئی شامِ دلبنان میں

بڑھی لے کے جمہوریت اپنی فوج
 ملی نیل سے جا کے دجلے کی موج
 جل اٹھے غلاموں کے سینے کے داغ
 بلنگھم میں گل ہو رہے ہیں چراغ
 گرے قصر شاہی، ہلے تخت قلع
 نئی کروٹیں لے رہا ہے سماج
 نئے زندگی کو نئے بال و پر
 نئی منزلیں ہیں نیا ہے سفر
 نئے مسیکدے مسکرانے لگے
 نئے جام گردش میں آنے لگے

نئی صبح ہے اور نیا آفتاب

مبارک زمانے کو یہ انقلاب

ہمیں صبح تو ہیں ہمیں آفتاب
 ہمیں ہیں بغاوت ہمیں انقلاب
 اندھیری شبوں کے تارے میں ہم
 جو کھینچتے نہیں وہ شمارے ہیں ہم
 پہاڑوں کو ہٹتے ہیں ہم ریل کر
 نکلے تھے ہیں طوفان سے کھیل کر
 امیروں نے ہم کو ستایا بہت
 حکومت نے ہم کو دیا بہت
 ہمارے لئے قید خانے بنے
 ہمارے لئے تازیانے بنے
 ہمیں سچروں پر سلایا گیا
 ہمیں سولیوں پر چڑھایا گیا
 مگر ہم یہ بظلم سہتے رہے
 مصائب کے دریا میں بہتے رہے
 طمانچے حوادث کے کھاتے رہے
 مگر اپنا چہم اڑاتے رہے

غریبی کے ہاتھوں پریشاں رہے ہموادوں کی زد پر فروزاں رہے
 تڑپتے، مچھلتے، اُچھلتے رہے چٹانوں کے دل سے اُبتے رہے
 شعاعوں کی صورت بکھرتے رہے بکھرتے، نکھرتے، سنوٹتے رہے
 اُبھرتے رہے مٹ کے ہم بار بار بڑھاتے رہے زندگی کا وقار
 کبھی بزدلی ہم پہ چھپائی نہیں
 ہمیں موت کی نیند آئی نہیں

مگر جو بناتے تھے ہم کو غلام جو جیتے تھے پی کر لہو صبح و شام
 بڑا ناز تھا جن کو تلوار پر جو سوتے تھے لاشوں کے انبار پر
 جو کرتے تھے دنیا کو زیر و زبر وہ جن کی کنیزیں تھیں فتح و ظفر
 اُنہیں کھا گئے آسمان وزمین نشاں ان کی قبروں کے ملنے نہیں
 کہاں ہیں وہ فرعون و ہامان اب کہاں ہیں وہ غمخوار سلطان اب
 وہ شاہانِ نسل کیانی کہاں وہ جبر و تشدد کے بانی کہاں
 وہ نادر کہاں ہے سکندر کہاں کہاں ہے موسیٰ ہرٹل کہاں
 وہ چین اور تاتار کے کج کلاہ جو بیٹھے تھے بن بن کے علم پناہ
 درندے جو دشمن تھے انسان کے جو بھوڑے تھے طاعون و سرطان کے

وہ سب موت کی گود میں سو گئے وہ سب وقت کی گرہیں کھو گئے
 نہ چینگیز ہے اور نہ تیمور ہے جو باقی ہے کوئی تو جہور ہے

زمانے کے دریا کی موج جواں

انزل سے ابتدا تک رواں اور رواں

ہزاروں برس کی کہانی ہیں ہم کہ فانی نہیں جادو دانی ہیں ہم
 ہمیں سے ہیں تہذیب کے نقش و رنگ ہمیں سے تمدن کے دل کی انگ
 ہمارے ہی دم سے نشانِ حیات ہمیں دیں گے انسانیت کو نجات
 میحاکے ہونٹوں کا اعجازِ جسم محمد کے سینے کی آوازِ جسم
 ہماری جبین پر ہے محنت کا نواج ہمیں نے لیا ہے زمیں سے خراج
 ہماری ہی قوت سے چلتے ہیں مل دھڑکتے ہیں ہم سے مشینوں کے دل
 ہواؤں میں پرواز کرتے ہیں ہم طرار سے سمندر میں بھرتے ہیں ہم
 کیا ہم نے فطرت کو زیر نگین جھکا دی زمیں پر فلک کی جبین
 کیا زندگی کے اندھیرے کو دور پنچوڑا ہے سورج کی کرنوں کے نور

ہمیشہ سے جسم گرم پیکار ہیں

تواریخ کی تیز تلوار ہیں

فرانسس کے سر پہ کڑ کے تھے ہم شکاگو کے پہلو میں پھڑکے تھے ہم
 دیا ہے نئے عہد کو ہم نے خون بنایا تھا پیرس میں ہم نے کیون
 جولینن کے سینے میں طوفان تھا ہمارے سمندر کا میجان تھا
 وہ انساں کی جنت وہ سرخ انجن ہماری جہیں کی ہے پہلی کرن
 جو یورپ کی راتوں میں ہیں ضو فشاں ہماری نگاہوں کی ہیں بجلیاں
 دل ایشیا میں ہے جو اضطراب ہماری ہی ہے روح کا چچ و تاب

یہ صدیوں کے انسان کا سوز ہے

یہ جمہور کا جشن نوروز ہے

ہماری نگاہوں میں پیغام عید ہمیں سے ہے ہندوستان کی امید
 ہمیں ڈھال ہیں ہم ہی نلوار ہیں ہمیں فوج ہیں ہم ہی ہتھیار ہیں
 زمیندار ہوں یا کہ سرمایہ دار ولایت کے حاکم ہوں یا شہریار
 وجودان کا ہندوستان پر ہے بار کہ جس طرح سورج کے رخ پر غبار
 یہ ہیں فخر جو انیت کے لئے یہ ہیں کوڑھ انسا نیت کے لئے
 بندی سے نیچے گرا دو انھیں یہ پیغام جا کر سنا دو انھیں

حیات آپ سے آج بیزار ہے

حضور آپ کی قبر تیار ہے

چمن اس کا ہے جو چمن میں رہے وطن اس کا ہے جو وطن میں رہے
 بہراک قوم آزاد و آباد ہو بہراک اپنے گھرہ کے دلشاد ہو
 بہراک اپنے خطے میں پھولے پھلے ستاروں سے ہم دوش ہو کر چلے
 مٹے اس طرح عمر بھر کا فساد وطن میں ہو قائم نیا اتحاد
 دھنک میں کئی طرح کے رنگ ہوں

مگر بچہ بھی وہ سب ہم آہنگ ہوں

یہ دولت ہے میراث انسان کی زمیں پر حکومت ہے دہقان کی
 بلوں پر ہے مزدور کا اختیار وطن پر ہے جمہور کا اختیار
 جو موتی نکالے وہ دامن بھسکر جو محنت کرے وہ حکومت کسے

ہماری کسوٹی ہے انسانیت

اخوت، مساوات، اور حریت

محبت کے جذبے ابھاریں گے ہم پریشان زلفیں سنواریں گے ہم
 عناصر کے گھوڑوں پہ ہو کر سوار کریں گے غریبی کے سینے پہ دار
 سمندر سے موتی نکل آئیں گے زمیں کے خزانے اہل آئیں گے

گھٹاؤں میں تبدیل ہوگا دھواں
 برسنے لگیں گے ستارے یہاں
 نہ پھر خوف ہوگا نہ پھر احتیاج
 تیرے عمر سے تعمیر ہوگا سماج
 یہ افلاس کی رات ڈھل جائے گی
 کسانوں کی دنیا بدل جائے گی
 رہے گا نہ کوئی بھی بے روزگار
 مصیبت سے چھٹ جائیں گے کھانا
 نہ ہوگا مشینوں کا انساں غلام
 سجادیں گے چیزوں سے بانہم
 مشینوں پر قبضہ کریں گے عوام
 لگا دیں گے دولت کے انبار ہم
 پنہاں گے بچوں کو خستِ حریر
 ہمارے سے لائیں گے ہم جوئے شیر
 سنہرے دوپٹے اڑھائیں گے ہم
 ستاروں سے آنچل بنائیں گے ہم
 جلیں گے ہر اک گھر میں گھی کے چراغ
 پھلے اور پھولے گا بھارت کا باغ
 کریں گے یہاں قصصِ حن و ثناب
 وہ شاداب چہروں پر ہوگا نکھار
 زمیں پر اتر آئے گا آفتاب
 کہ جھنپیں اجنتا کے نقش و نگار

نئی دیں گے ماتحتوں کو تنویر ہم
 بدل دیں گے انساں کی تقدیر ہم

